



வலம்புரி

Valampurii

E-mail: valampurii@yahoo.com

சங்கு 24

ஒலி 039 வள்ளுவர் ஆண்டு 2054 தை 13 வெள்ளிக்கிழமை (27.01.2023) தொலைபேசி 222 3378, பக்ஸ் 222 7829

கல்யாண மாலை
 சர்வதேச திருமண சேவை
 T.P: 021 720.1005
 இல.144,
 பிறவுண் வீதி,
 யாழ்ப்பாணம்.
 kalyanamalai.jaffna@gmail.com
 1500/= + 500/=

பொஸ்கோ மாணவன் யாழில் முதலிடம்

(யாழ்ப்பாணம்)
 தரம் 5 புலமைப்பரிசில் பரீட்சைப் பெறுபேறுகளின்படி யாழ்.சென்.ஜோன்ஸ் பொஸ்கோ மாணவன் ய.யதூசிகன் 191 புள்ளிகளைப் பெற்று யாழ்ப்பாணம் மாவட்டத்தில் முதலிடத்தை பெற்றுள்ளார். >06

இரவு வேளைகளில் தொடர்ந்து மின்வெட்டு அமுல்படுத்தப்படும்

மின்சார சபை தெரிவிப்பு **9^{ம்} பக்கம் பார்க்க**

சர்வதேச குற்றவியல் நீதிமன்றில் இலங்கையைப் பார்ப்படுத்துக

புலம்பெயர் தமிழ் அமைப்புகள் கோரிக்கை **3^{ம்} பக்கம் பார்க்க**

யாழ்.நகரில் விபத்து; ஒருவர் உயிரிழப்பு

(யாழ்ப்பாணம்)
 துவிச்சக்கர வண்டியும் இராணுவ பஸ் வண்டியும் மோதி விபத்துக்குள்ளானதில் மயக்க மடைந்த நிலையில் சிகிச்சை பெற்று வந்த நபர் ஒருவர் சிகிச்சை பலனின்றி நேற்று வியாழக் கிழமை உயிரிழந்துள்ளார்.
 இவ்வாறு உயிரிழந்தவர் ஆஸ்பத்திரி வீதி, யாழ்ப்பாணத்தை சேர்ந்த சபரிமுத்து சகாயநுபன் (வயது-59) என்பவராவார். >11

நிறைவேற்று அதிகாரத்தைப் பயன்படுத்தி

13^{வது} திருத்தத்தை

அமுல்படுத்துவோம்

கோப்பாயில் குடும்பஸ்தர் வெட்டிப் படுகொலை

மனைவி உட்பட 11 பேர் பொலிஸாரால் கைது

(யாழ்ப்பாணம்)
 கோப்பாயில் குடும்பத் தலைவரை திட்டமிட்டு கொலை செய்த குற்றச்சாட்டில் அவரது மனைவி உள்ளிட்ட 11 பேர் பொலிஸாரால் கைது செய்யப்பட்டுள்ளனர்.
 கடந்த சனிக்கிழமை இரவு கோப்பா >11

சர்வகட்சி மாநாட்டில் ஜனாதிபதி ரணில்

(கொழும்பு)

- 13ஆவது திருத்தம் நடைமுறைப்படுத்தப்படும்.
- பலாலி காணி விரைவில் விடுதலை.
- லண்டன் நகர சபைகளுக்குள்ள அதிகாரங்கள் கூட மாகாண சபைகளுக்கு இல்லை.
- அதிகாரங்கள் பகிர்ந்தளிக்கப்படும், நாடு பிளவுபட இடமளிக்க முடியாது.

(11ஆம் பக்கம் பார்க்க)

வல்வெட்டித்துறையில் வெறோயினுடன் இளைஞன் கைது

(யாழ்ப்பாணம்)
 வல்வெட்டித்துறை பகுதியில் 10 கிராம் 200 மில்லிக் கிராம் உபரிக்கொல்லி ஹெரோயினுடன் 27 வயதுடைய இளைஞன் ஒருவர் நேற்றுக் கைது செய்யப்பட்டுள்ளார்.
 காங்கேசன்துறை >11

12 வருடங்களின் பின் அரசியல் கைதி விடுதலை

(மன்னார்)
 குற்றம் எதுவும் நிரூபிக்கப்படாத நிலையில் 12 வருடங்களாக சிறைச்சாலையில் தடுத்து வைக்கப்பட்டிருந்த அரசியல் கைதி சிவசுப்பிரமணியம் தில்லைராஜ் குற்றமற்றவர் எனக் கருதி மன்னார் மேல் நீதிமன்றத்தினால் நேற்று வியாழக்கிழமை விடுதலை செய்யப்பட்டுள்ளார்.
 கடந்த 2011ஆம் ஆண்டு 6ஆம் மாதம் 13ஆம் திகதி மாண்புமிகு >11

கட்டுத்துவக்கு வெடித்ததில் ஒருவர் உயிரிழப்பு

மிருசுவிலில் சம்பவம்

(சாவகச்சேரி)
 மிருசுவிலில் கட்டுத்துவக்கு வெடித்ததில் ஒருவர் உயிரிழந்துள்ளார்.
 கொடிகாமம் பொலிஸ் பிரிவு >11

விற்குட்பட்ட மிருசுவில் பகுதியில் நேற்று வியாழக்கிழமை இரவு 7 மணியளவில் இச்சம்பவம் இடம்பெற்றது. >11

சித்தார்த்தன், செல்வம் அடைக்கலநாதன் சர்வகட்சிக்கூட்டத்தை புறக்கணித்தனர்

(மன்னார்)
 புளொட் தலைவர் சித்தார்த்தன் மற்றும் ரெலோ தலைவர் செல்வம் அடைக்கலநாதன் ஆகியோர் நேற்று நடைபெற்ற சர்வகட்சிக் கூட்டத்தை புறக்கணித்துள்ளனர்.
 காணி விடுவிப்பு, அரசியல் கைதிகளின் விடுதலை என்ற எமது கோரிக்கைகளை நிறைவு செய்தால் மட்டுமே எதிர் வரும் காலம் >11

தான்தோன்றித்தனமாக செயற்படும் மின்சார சபை பொதுமக்கள் குற்றச்சாட்டு

(கொழும்பு)
 தான்தோன்றித்தனமாக இலங்கை மின்சார சபை செயற்படுவதாக பொதுமக்கள் குற்றம் சுமத்தியுள்ளனர்.
 நாட்டில் நடைபெற்று வரும் 2022 க.பொ.த் உயர்தரப் பரீட்சைகள் முடியும் வரை மின் வெட்டுகளை விதிக்க மாட்டோம் என இலங்கை பொதுப் பயன்பாடுகள் ஆணைக்குழு >11

மீற்றர் வட்டி பணத்தை வசூலிக்க கொடூரத்தாக்குதல்

ஒருவர் நேற்று கைது

யாழ்ப்பாணத்தில் மீற்றர் வட்டிக்கு பணம் கொடுத்தவர்களிடம் பணத்தை மீள வசூலிப்பதற்காக அடித்து துன்புறுத்திய நபர் நேற்று மாலை கைது செய்யப்பட்டுள்ளார்.

அளவெட்டியைச் சேர்ந்த அவரை யாழ்ப்பாணம் மாவட்ட குற்றத்தடுப்பு பொலிஸ் பிரிவினர் கைது

செய்துள்ளனர்.

மீற்றர் வட்டிக்கு பணம் பெற்ற இருவரை தோட்டக் காணி ஒன்றுக்கு அழைத்து வந்து கொடூரமாகத் தாக்கி துன்புறுத்தும் காணொளி காட்சி சமூக ஊடகங்களில் வைரலாகியது.

அவற்றின் அடிப்படையில் முன்னெடுக்கப்பட்ட விசாரணைகளில் சுன்

னாகத்தில் நேற்றுமுன் தினம் காரில் பயணித்த வரை வாகனத்தினால் மோதி கொலை செய்ய முயற்சி செய்த சம்பவத்துடன் தொடர்புடையதாக பொலிஸில் சரணடைந்த மூவருக்கும் மீற்றர் வட்டிக்கு பெற்றவர்களை அடித்துத் துன்புறுத்தும் சம்பவத்துடன் தொடர்புள்ளமை தெரிய வந்துள்ளது.

மருதனார் மடம் சந்தைக்கு அண்மையாக உள்ள தோட்டக்காணிக்கு அழைத்தே பலரை அடித்துத் துன்புறுத்தியும் அச்சுறுத்தியும் உள்ளனர் என்பதும் விசாரணைகளில் கண்டறியப்பட்டுள்ளது.

இந்த நிலையில் காணொளியில் முக்கவசம் அணிந்து அடித்து துன்புறுத்தும் நபர் யாழ்ப்பாணத்தில் வைத்து கைது செய்யப்பட்டுள்ளார்.

காணொளிகள் ஒன்றரை வருடத்துக்கு முன்பாக எடுக்கப்பட்டுள்ளது. தற்போது அந்தக் குழுவுக்குள் முரண்பாடு ஏற்பட்டுள்ளதால் பல காணொளி

கள் வெளியாகியுள்ளன. அடித்து துன்புறுத்தல் தொடர்பில் பாதிக்கப்பட்டவர்களினால் எந்த முறைப்பாடும் பொலிஸில் முன் வைக்கப்படவில்லை. எனினும் தற்போது வெளியாகியுள்ள காணொளிகளின் அடிப்படையில் அளவெட்டியைச் சேர்ந்த நபர் கைது செய்யப்பட்டுள்ளார். (ம-7,33)

அரசியலமைப்பு பேரவையில்

தேர்தல்கள் ஆணைக்குழுவை மாற்றுவது தொடர்பில் முடிவு எடுக்கப்படவில்லை

எதிர்க்கட்சித்தலைவர் சஜித்

(கொழும்பு)

அரசியலமைப்பு பேரவையில் தேர்தல்கள் ஆணைக்குழுவை மாற்றுவது குறித்து எந்த முடிவும் எடுக்கப்படவில்லை என எதிர்க்கட்சித்தலைவர் சஜித் கூட்டினார்.

கடந்த ஆட்சியில் 50 ஆயிரம் பட்டாரிகளுக்கு வேலைவாய்ப்பு வழங்கும் திட்டத்தின் போது சில தொழிநுட்பப் பிரச்சினைகளால் வேலை இழந்த நானூறுக்கும் மேற்பட்ட பட்டாரிகள் எதிர்க்கட்சி தலைவர் சஜித் கட்சி தலைவர் அலுவலகத்தில் நேற்று சந்தித்தனர்.

இந்நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்தார். நிறைவேற்ற ஜனாதிபதியின் அதிகா

ரங்களை குறைப்பதையே அரசியலமைப்பு பேரவையின் ஊடாக இடம் பெறுவதாகவும், இதன் மூலம் நிறைவேற்றத்துறை, நீதித்துறை மற்றும் சட்டமன்றம் போன்றன வற்றை சமநிலைப்படுத்தும் வகையில் செயல்படுவதாகவும், அரசியலமைப்பு பேரவைக்கு பல பொறுப்புகள் இருப்பதாகவும் எதிர்க்கட்சித்தலைவர் தெரிவித்தார்.

நேற்றையதினம் கூடிய அரசியலமைப்பு பேரவையில் எடுக்கப்பட்ட தீர்மானம் தொடர்பில் தனது கவனத்தை திருப்பிய எதிர்க்கட்சித்தலைவர், தேர்தல்கள் ஆணைக்குழு தவிர்ந்த ஏனைய ஆணைக்குழுக்களுக்கு விண்ணப்பங்களை கோருவதாக

முடிவு செய்யப்பட்டதாகவும் அவர் தெரிவித்தார்.

தேர்தல் நடக்கும் போது தற்போதுள்ள தேர்தல் ஆணைக்குழுவை மாற்ற வேண்டிய அவசியம் இல்லை எனவும், அவ்வாறு மாற்றவே முடியாது எனவும் சுட்டிக்காட்டிய எதிர்க்கட்சித்தலைவர், தற்போதுள்ள தேர்தல் ஆணைக்குழு உள்ளவாறே செயல்பட வேண்டும் எனவும் அவர் தெரிவித்தார்.

எவ்வாறாயினும், மக்களின் இறையாண்மைக்கு எதிராக செயற்படுவது பாரதூரமான குற்றமாகும் எனத் தெரிவித்த எதிர்க்கட்சித்தலைவர், இது சிறைத்தண்டனை விதிக்கப்படக் கூடிய பாரிய குற்றமாகும் எனவும் தெரிவித்தார். (ம-7)

நாச்சிமார் கோவில் மஹா கும்பாபிஷேகம்

(யாழ்ப்பாணம்) யாழ்ப்பாணம் வண்ணார்பண்ணை ஸ்ரீகாமாட்சி அம்பாள் தேவஸ்தான (நாச்சிமார் கோவில்) அஷ்டபந்தன பிரதிஷ்டா மகா கும்பாபிஷேகமானது இன்று வெள்ளிக்கிழமை நடைபெறவுள்ளது.

காலை 9.48 மணி முதல் 11.02 மணி வரையுள்ள சுப மூகூர்த்த நல்வேளையில் கும்பாபிஷேக பிரதம சிவாச்சாரியார் சிவசுந்தரபாஜகமல சரவணபவ சிவாச்சாரி தலைமையில் அம்பாளது கும்பாபிஷேகம் பக்தி பூர்வமாக இடம் பெறவுள்ளது. (ம-7)

யா/மகாஜனக் கல்லூரி, தெல்லிப்பழை

தரம் 06 (2023) அனுமதி (தமிழ், ஆங்கில மொழி மூலம்)

2023ஆம் ஆண்டில் தரம் 6 தமிழ், ஆங்கில மொழி மூல வகுப்புக்களிற்கான விண்ணப்பங்கள் கோரப்படுகின்றன. தரம்-5 புலமைப்பரிசில் பரீட்சையில் 120 புள்ளிகளுக்கு மேல் பெற்றவர்கள் விண்ணப்பப்படிவங்களை 30.01.2023 முதல் கிழமை நாட்களில் காலை 9.00 - 12.00 வரை அலுவலகத்தில் பெற்றுக்கொள்ளலாம்.

விண்ணப்ப முடிவுத் திகதி - 14.02.2023

25ஆம் ஆண்டு நினைவுநாள்



தோற்றம்
09.05.1939

மறைவு
02.02.1998

திதி வளர்பிறை சஷ்டி
(27.01.2023)

அமரர் கணபதிப்பிள்ளை ஜெகதீசன்

(முன்னாள் அரசு கட்டிட ஒப்பந்தகாரரும், முன்னாள் அளவெட்டி மல்லாகம் பல நோக்கு கூட்டுறவுச்சங்க தலைவரும்)


ஆண்டுகள் இருபத்தைந்து ஓடி மறைந்ததுவே அப்பா!
ஆனால் உங்கள் நினைவு எம்மை விட்டு
இன்றும் அகலவில்லை, அகலவும் மாட்டாது என்றும்
உங்கள் நினைவிலேயே அப்பா!

இல.9A, கீரிர் ஆர்ப்புத்திர்
ஒழுங்கு, மான்ப்பாடி.

ஓம் சாந்தி சாந்தி! சாந்தி!!

மரண அறிவித்தல்

ஆறுமுகம் சிவானந்தம்

பிறப்பு		இறப்பு
11		25
•		•
04		01
•		•
1943		2023

பத்தமேனி அச்சுவேலியை பிறப்பிடமாகவும் வதிவிடமாகவும் கொண்ட அமரர் ஆறுமுகம் சிவானந்தம் 25.01.2023 அன்று காலமானார். அன்னார் காலஞ்சென்றவர்களான ஆறுமுகம் - சேதுப்பிள்ளை அவர்களின் பாசமிகு மகனும், காலஞ்சென்றவர்களான இளையதம்பி - முத்து அவர்களின் அன்பு மருமகனும், செல்வபாக்கியத்தின் பாசமிகு கணவரும், காலஞ்சென்றவர்களான தவராசா, பரமேஸ்வரி மற்றும் கமலாதேவி ஆகியோரின் அன்புச் சகோதரனும், காலஞ்சென்ற இராசாத்தி, ஏகாம்பரம், சிவராசா ஆகியோரின் அன்பு மைத்துனரும், சதானந்தன், வசந்தி, குமாரி, குகன், சிறி, தயா, யோகன், ஆனந்தி ஆகியோரின் பாசமிகு தந்தையும், பிரேமமா, கிருஸ்ணபிள்ளை, கலாநபன், மாலினி, தர்சினி, ரதிஜா, லதா, முரளி ஆகியோரின் அன்பு மாமனாரும், சாருஜன், சஞ்சிஜா, லக்ஷிகா அஜந், நிதர்சனா, கிரிசாந், பிரவீன், விதுசன், மிதுனன், கபிலன், தனுஷாந், உஷாந், அபிஷாந், மதுஷாந், சியானுயா, சரண், சர்மிலன், கிஷான், கிஷாரா, நிஷான், சந்தியா, யதுஷன் ஆகியோரின் அன்புப் பேரனும் ஆவார். அன்னாரின் இறுதிக்கிரியைகள் 29.01.2023 ஞாயிற்றுக்கிழமை காலை 9.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக தீர்த்தாங்குளம் இந்து மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல் :- குடும்பத்தினர் குகன் - 077 711 1181 அச்சுவேலி. 070 778 3593

சர்வதேச குற்றவியல் நீதிமன்றில்

இலங்கையை பார்ப்படுத்த வேண்டும்

அமெரிக்காவை சேர்ந்த புலம்பெயர் தமிழர் அமைப்புகள் கோரிக்கை

(கொழும்பு)

இலங்கையை சர்வதேச குற்றவியல் நீதிமன்றத்தில் அமெரிக்கா பார்ப்படுத்த வேண்டும். சுதந்திரம் குறித்த சர்வஜன வாக்கெடுப்பை நடத்த வேண்டும் என அமெரிக்காவை சேர்ந்த ஆறு புலம்பெயர் தமிழர் அமைப்புகள் வேண்டுகோள் விடுத்துள்ளன.

அவ் அமைப்பு மேலும் தெரிவித்துள்ளதாவது, இலங்கையின் சுதந்திர தினம் காலனித்துவ ஆட்சியை நினைவுபடுத்துகின்றது. முன்னாள் ஜனாதிபதி பராக் ஒபாமா தனது சுயசரிதையில் மோதலின் இறுதி கட்டங்களை இனப்படுகொலையை ஊக்கிய நாடுகள் தடுக்க தவறிய தருணம் என குறிப்பிடுகின்றார்.

இலங்கை பிரிட்டனில் இருந்து சுதந்திரம் பெற்று 75 வரு

டங்களாவதை குறிக்கும் நிகழ்வுகள் அடுத்த மாதம் இடம்பெறவுள்ள நிலையில் இலங்கையில் உள்ள ஈழத் தமிழர்களிற்கு இது துயரம் நிறைந்த தருணமாக காணப்படும்.

முறையற்ற மறுகாலனியாக்கம், நியாயமற்ற அதிகாரப் பகிர்வு, சுதந்திரத்திற்கு பின்னர் தொடர்ந்து வந்த சிங்களப் பௌத்த அரசாங்கங்களின் கீழ் தொடர்ந்த அடக்குமுறை மூலம்

ஒன்றிணைக்கப்பட்ட இலங்கை அரசாங்கம் ஆகியவற்றை நினைவுபடுத்தும் விதத்தில் சுதந்திரம் காணப்படுகின்றது.

யுத்த குற்றத்திற்காகவும் மனித குலத்திற்கு எதிரான குற்றங்களிற்காகவும் அரசாங்கம் தங்களிற்கு எதிராக மேற்கொண்ட இனப்படுகொலைக்காகவும் இலங்கையை சர்வதேச நீதிமன்றத்திற்கு பார்ப்படுத்த வேண்டும் என தமிழ் மக்கள் தொடர்ச்சியாக வேண்டு

கோள் விடுத்து வருகின்றனர்.

அமெரிக்க நிர்வாகம் ஈழத் தமிழர்களின் சுயநிர்ணய உரிமைக்கான உரிமைக்கு ஆதரவளிக்க வேண்டும், ஈழத்தமிழர்கள் தங்கள் நிலையை ஜனநாயக ரீதியிலும் அமைதியான முறையிலும் தீர்மானிப்பதற்கான சுதந்திர சர்வஜன வாக்கெடுப்பை நடத்துவதற்கான முயற்சிகளிற்கு ஆதரவளிக்க வேண்டும்.

இலங்கையை சர்வதேச

குற்றவியல் நீதிமன்றத்தில் பார்ப்படுத்துவதற்கு ஊக்கிய நாடுகள் பாதுகாப்பு சபையில் தனக்குள்ள செல்வாக்கை அமெரிக்கா பயன்படுத்த வேண்டும்.

இலங்கை அரசாங்கம் தமிழ் மக்களிற்கு எதிராக இனப்படுகொலையில் ஈடுபட்டது என்பதை உத்தியோகபூர்வமாக அங்கீகரிக்க வேண்டும் எனவும் இந்த அமைப்புகள் வேண்டுகோள் விடுத்துள்ளன. (நி)

சார்ள்ஸின் பதவி விலகல் விவகாரம் தேர்தல் செயற்பாடுகளை பாதிக்காது

தேர்தல்கள் ஆணைக்குழுவின் தலைவர் தெரிவிப்பு

(கொழும்பு)

தேசிய தேர்தல்கள் ஆணைக்குழுவின் உறுப்பினர் பதவியிலிருந்து பி.எஸ்.எம். சார்ள்ஸின் பதவி விலகியுள்ளமை உள்ளூராட்சி தேர்தல் தொடர்பான நடவடிக்கைகளில் பாதிப்பை ஏற்படுத்தாது என தேர்தல்கள் ஆணைக்குழுவின் தலைவர் நிமல் புஞ்சிவேறவா தெரிவித்துள்ளார்.

பி.எஸ்.எம். சார்ள்ஸின் பதவி விலகல் குறித்து இன்னமும் எங்களுக்கு உத்தியோகபூர்

வமாக அறிவிக்கப்படவில்லை என தெரிவித்துள்ள அவர் ஒரு உறுப்பினர் பதவி விலகியமை தேர்தல்கள் ஆணைக்குழுவின் நடவடிக்கைகளில் பாதிப்பை ஏற்படுத்தாது எனவும் குறிப்பிட்டுள்ளார்.

ஊடகங்களில் இராஜினாமா குறித்து தகவல்கள் வெளியாகியுள்ளன எனினும் எங்களுக்கு இதுவரை எந்த தகவலும் தெரிவிக்கப்படவில்லை.

சார்ள்ஸ் பதவி விலகல் குறி

த்து வெளியாகிய தகவல்களால் உள்ளூராட்சி தேர்தல்கள் தாமதமாகலாம் என்ற கருத்தும் உருவாகியுள்ளது.

எனினும் ஐந்து உறுப்பினர்களை கொண்ட தேர்தல் ஆணைக்குழுவினால் ஆகக் குறைந்தது மூன்று உறுப்பினர்களுடன் பணியாற்ற முடியும். சார்ள்ஸின் பதவி இராஜினாமா தேர்தல் நடவடிக்கைகளை பாதிக்காது என புஞ்சிவேறவா தெரிவித்துள்ளார். (நி)

உரத்தின் விலையை குறைக்க அரசாங்கம் தீர்மானம்

அமைச்சரவை பத்திரம் சமர்ப்பிப்பு

(கொழும்பு)

நெற்பயிர்ச் செய்கைக்காக வழங்கப்படும் MOP உரத்தின் விலையை உச்சளவில் குறைப்பதற்கு விவசாய அமைச்சு தீர்மானம் மேற்கொண்டுள்ளதாக அமைச்சர் மகிந்த அமரவீர தெரிவித்துள்ளார்.

அது தொடர்பான தீர்மானம் உள்ளடங்கிய பத்திரத்தை அமைச்சரவையின் அங்கீகாரத்திற்காக சமர்ப்பித்துள்ளதாகவும் அமைச்சர் தெரிவித்துள்ளார். சந்தையில் தற்போது MOP உரம் 50 கிலோ

கிராம் பொதி ஒன்று 18,000 ரூபாவுக்கு விற்பனை செய்யப்பட்டு வரும் நிலையில் அந்த விலையை முடிந்தளவு குறைப்பதற்கு தீர்மானிக்கப்பட்டுள்ளதாகவும் அவர் தெரிவித்துள்ளார்.

அதே வேளை பெரும் போக நெற்பயிர் செய்கையில் பயிர்களுக்கு பாதிப்பை ஏற்படுத்தியுள்ள மஞ்சள் புள்ளி நோய்க்கு போசணை பற்றாக்குறையே காரணம் என்பதை துறை சார்ந்த நிபுணர்கள் தெளிவுபடுத்தியுள்ளமை குறிப்பிடத்தக்கது. (நி)



இந்தியாவின் 74 ஆவது குடியரசு தின நிகழ்வுகள் யாழ்ப்பாணத்தில் அமைந்துள்ள இந்திய துணைத்தாதரகத்தில் நேற்று இடம்பெற்றது. இந்திய எல்லைப் பாதுகாப்பு படையினரின் அணிவகுப்பு மரியாதையை தொடர்ந்து இந்திய துணைத்தாதரக ராகேஷ் நடராஜ் ஜெயபாள்கரன் இந்தியத் தேசியக் கொடியை ஏற்றி வைத்தார். அதைத் தொடர்ந்து குடியரசு தின நிகழ்வுகள் நடைபெற்றன. இந் நிகழ்வில் தாதரக அதிகாரிகள், அரசியல் பிரதிநிதிகள் உள்ளிட்ட பலரும் கலந்து கொண்டனர்.

(படங்கள்: சிவசாந்தன், கஜிந்தன்)

அஞ்சல் மூல வாக்களிப்பு தினம் எதிர்வரும் வாரத்தில் அறிவிப்பு

(கொழும்பு)

உள்ளூராட்சிமன்ற தேர்தலுக்கான அஞ்சல் மூல வாக்களிப்பு இடம்பெறும் தினம் எதிர்வரும் வாரமளவில் அறிவிக்கப்படும் என தேர்தல்கள் ஆணைக்குழு தெரிவித்துள்ளது.

தற்போது, அஞ்சல் மூல வாக்களிப்புக்கான விண்ணப்பங்களை பொறுப்பேற்கும் நடவடிக்கைகள் நிறைவடைந்துள்ளதாகவும் தேர்தல் வாக்களிப்புக்கான வாக்காளர் அட்டைகளை அச்சிடுவதற்கான பணிகள்

அனைத்தும் பூர்த்தியாகியுள்ளதாகவும் தேர்தல்கள் ஆணைக்குழுவின் பேச்சாளர் ஒருவர் தெரிவித்துள்ளார்.

கல்முனை நகர மற்றும் எல்பிட்டி பிரதேச சபை தவிர்ந்த 339 உள்ளூராட்சி மன்றங்களுக்கான தேர்தல் இந்த முறை இடம்பெறவுள்ளது.

அதேநேரம், இந்த முறை ஒரு கோடியே 70 ஆயிரம் வாக்காளர் அட்டைகள் அச்சிட எதிர் பார்த்துள்ளதாக அரசு அச்சகம் தெரிவித்துள்ளது. (நி)

மீள் திருத்த விண்ணப்பம் கோரல்

(கொழும்பு)

புலமைப்பரிசில் பரீட்சை பெறுபேறுகளை மீள் திருத்தம் செய்வதாயின்பெரவரிமாதம் 28 ஆம் திகதிக்கு முன்னர் விண்ணப்பங்களை சமர்ப்பிக்க வேண்டுமென பரீட்சைகள் திணைக்களம் தெரிவித்துள்ளது.

2022 ஆம் ஆண்டிற்கான தரம் 5 புலமைப்பரிசில் பரீட்சை பெறுபேறுகள் நேற்று முன்தினம் இரவு வெளியாகியமை குறிப்பிடத்தக்கது. (நி)

அடுத்த ஜனாதிபதி சஜித் தான் கணித்த மகிந்தவின் ஆஸ்தான ஜோதிடர்

(கொழும்பு)

இலங்கையின் அடுத்த ஜனாதிபதியாக ரணசிங்க பிரேமதாசாவின் மகன் சஜித் பிரேமதாசவே வருவார் என முன்னாள் பிரதமர் மகிந்த ராஜபக்ஷவின் ஆஸ்தான ஜோதிடர் சமனதாஸ் அபே குணவர்தன தெரிவித்தார்.

தென்னிலங்கை ஊடகம் ஒன்றுக்கு அவர் அளித்த நேர்காணலிலே இவ்வாறு தெரிவித்துள்ளார்.

இது குறித்து அவர் மேலும் தெரிவிக்கையில், சஜித் ஒரு

நல்ல மற்றும் அறிவார்ந்த தலைவர். அவர் ஜனவரி 12, 1967 இல் பிறந்தார். அவருக்கு கஜசேகரி என்ற யோகம் மிகவும் சக்தி வாய்ந்தது. எதிர்காலத்தில் அவர் நாட்டின் ஜனாதிபதியாக வருவார்.

அதேவேளை, 2015 ஆம் ஆண்டின் பின்னர் மகிந்த ராஜபக்ஷ குடும்பத்துடன் தமக்கு தொடர்பு இல்லை என்றும் அப்போதே அவரின் தோல்வியையும் அவருக்கு ஏற்பட்ட நிலையையும் தான் கணித்து விட்டதாகவும் அவர் தெரிவித்தார். (நி)

இருபது-20 தொடர் இந்தியா-நியூஸிலாந்து இன்று பலப்பரீட்சை



நியூஸிலாந்து கிரிக்கெட் அணி இந்தியாவில் சுற்றுப் பயணம் செய்து விளையாடி வருகிறது. இரு அணிகள் இடையேயான 3 ஒருநாள் போட்டியில் ரோகித் சர்மா தலைமையிலான இந்திய அணி 3 ஆட்டத்திலும் வெற்றி பெற்று தொடரை கைப்பற்றி நியூஸிலாந்தை ஓயிட்வாஷ் செய்தது.

ஐதராபாத்தில் நடந்த முதல் போட்டியில் 12 ஓட்டங்கள் வித்தியாசத்திலும், ராய்ப்பூரில் நடைபெற்ற 2 ஆவது ஆட்டத்தில் 8 விக்கெட்டிலும், இந்தூரில் நடந்த 3 ஆவது மற்றும் கடைசி ஒரு நாள் போட்டியில் 90 ஓட்டங்கள்

வித்தியாசத்திலும் வெற்றி பெற்று இருந்தது. இந்தியா-நியூஸிலாந்து அணிகள் இடையிலான மூன்று 20 ஓவர் தொடரில் முதல் ஆட்டம் ஜார்க்கண்ட் மாநிலம் ராஞ்சியில் இன்று நடைபெற்றது.

ஹர்த்திக் பாண்ட்யா தலைமையிலான இந்திய அணி 20 ஓவர் தொடரில் வெற்றியுடன் கணக்கை தொடங்குமா? என்று ஆவலுடன் எதிர்பார்க்கப்படுகிறது.

இந்திய அணி சமீபத்தில் இலங்கைக்கு எதிரான 20 ஓவர் தொடரை 2-1 என்ற கணக்கில் கைப்பற்றி இரு

ந்தது.

இதனால் நியூஸிலாந்துக்கு எதிராக நம்பிக்கையுடன் விளையாடும்.

ஒருநாள் தொடரை மோசமாக இழந்த நியூஸிலாந்து அணி அதற்கு 20 ஓவர் தொடரில் பதினாறு கொடுக்கும் ஆர்வத்தில் இருக்கிறது. பட்டினம் மற்றும் பந்து வீச்சில் அந்த அணி சமபலத்துடன் திகழ்கிறது. இரு அணிகளும் வெற்றிக்காக கடுமையாக போராடும் என்பதால் இந்த ஆட்டம் விருவிறுப்பாக இருக்கும் என்று எதிர்பார்க்கப்படுகிறது.

இரு அணிகளும் இன்று மோதுவது 23 ஆவது 20 ஓவர் போட்டியாகும். இதுவரை 22 போட்டியில் இந்தியா 12, நியூஸிலாந்து 9 இல் வெற்றி பெற்றன. ஒரு ஆட்டம் "டை" ஆனது.

இன்றைய ஆட்டம் இரவு 7.30 மணிக்கு தொடங்குகிறது. ஸ்டார் ஸ்போர்ட்ஸ் சேனல்களில் இந்த போட்டி நேரடியாக ஒளிபரப்பு செய்யப்படுகிறது. (4)

ஐ.சி.சி விருதை வென்றார் சூர்யகுமார் யாதவ்



2022 ஆம் ஆண்டுக் கான சிறந்த இருபது-20 கிரிக்கெட் வீரருக்கான சர்வதேச கிரிக்கெட் சபையின் (ஐ.சி.சி.) விருதை இந்தியக் கிரிக்கெட் அணியின் மத்திய தரவரிசை வீரரான சூர்யகுமார் யாதவ் வென்றுள்ளார்.

கடந்த 2022 ஆம் ஆண்டு 31 இருபது-20 போட்டிகளில் விளையாடியுள்ள சூர்யகுமார் யாதவ், 2 சதங்கள் மற்றும் 9 அரைசதங்கள் அடங்கலாக 1164 ஓட்டங்களை பெற்றுள்ளார்.

68 சிக்சர்கள், 46.56

சராசரி மற்றும் 187.46 ஸ்ட்ரைக் ரேட்டில் இந்த ஓட்டங்களை குவித்த அவர், ஒரு ஆண்டில் இருபது-20 சர்வதேச போட்டிகளில் 1000 ஓட்டங்களுக்கு மேல் எடுத்த இந்திய துடுப்பாட்ட வீரரொருவர் என்ற பெருமையையும் தன்வசப்படுத்தியுள்ளார்.

இதுவரை 45 இருபது-20 போட்டிகளில் விளையாடியுள்ள சூர்யகுமார் யாதவ், 3 சதங்களும் 13 அரைசதங்களும் அடங்கலாக 1578 ஓட்டங்களை குவித்துள்ளார் என்பது குறிப்பிடத்தக்கது. (4)

facebook (f) பேஸ்புக் பார்த்ததில் பிடித்தவை... Like 2754

Search for people, places and things

Pageedran None

சுரேகா

காலில ஏதோ கடிச்சது, யார்த்தா நல்ல யாம்பு... அப்பறம்...?



நல்லவேளை, டெங்கு கொசுன்னு நினைச்சு பயந்துட்டன்...

கிளிபன்

திருமணமான ஆண்கள் வாழ்க்கையை இன்பமாக வாழ இரண்டு மந்திரத்தை கடைபிடித்தால் போதுமானது...

- 1: ச..ரி..மா...
- 2: சா..ரி..மா...



அஸ்வினி

ஏண்டி இங்க ஒருத்தன் உன்னை காணாமேனு நாய் மாதர் கத்தக்கட்டு இருக்கன் எங்கடி போய்த் தொலஞ்சு...



உனக்கு பஸ்கட் வாங்கத்தான்யா போனான்...!

டிபிஷன்

வளர்ந்து படிச்ச பெரிய ஆளாகி நல்ல பேரு வாங்கிறதுக்கு....



பிறக்கும் போதே நல்ல பேரா வச்சா என்னவாம்...

டிசானி

சாப்பிடும் போது திட்டுவது அப்பா ஸ்டைல்...
சாப்பிட்ட பிறகு திட்டுவது அம்மா ஸ்டைல்...
என்ன சாப்பாடுன்னு கேட்கும் போது திட்டுவது மனைவி ஸ்டைல்...

சிபிஸன்

நம்ம முன் ஜென்மத்தில செஞ்சு பாவத்துக்கெல்லாம் வட்டியும் முதலுமா கணக்கு போட்டு வசூல் பண்ண ஒருத்தர கடவுள் அனுப்புவான்



அவங்களுக்கு பெயர் தான் மனைவி...

யாழ். போதனா மருத்துவமனையில் கறுப்பு வாரம் அனுஷ்டிப்பு

(யாழ்ப்பாணம்)
இலங்கை முழுவதும் அரசு மருத்துவ அதிகாரிகள் சங்கத்தினர் உள்ளடங்கலாக தொழில் வல்லுநர்களின் ஒன்றிணைந்த கூட்டணியினரால் கறுப்பு வாரம் அனுஷ்டிக்கப்பட்டது.
நீதியற்ற, தன்னிச்சையான முறையில் மக்களிடமிருந்து கொள்ளையிடப்படும் வரிப்பணத்திற்கெதிராகவும் அரசு மருத்துவமனைகளில் நிலவுகின்ற மருந்து பொருட்களுக்கான, மருத்துவ உபகரணங்களுக்கான தட்டுபாடுகளுக்கு எதிராகவும் கறுப்பு வாரம் அனுஷ்டிக்கப்



பட்டது. இதன் ஒரு பகுதியாக நேற்று யாழ்ப்பாண போதனா மருத்துவமனையில் நோயாளர்களிடமும் பொதுமக்களிடமும் கையெழுத்துக்கள் பெறப்பட்டு இலங்கை ஜனாதிபதியிடம் கையளிக்கப் படவுள்ளது. (4-6-33-100-104)

கடன் நீடிப்பு வழங்கியதை உறுதிப்படுத்தியது சீனா

(கொழும்பு)
சீனாவின் ஏற்றுமதி - இறக்குமதி வங்கியான எக்ஸிம் வங்கி, இலங்கைக்கு கடன் நீடிப்பு வழங்கியதை சீனாவின் வெளிவிவகார அமைச்சு உறுதிப்படுத்தியுள்ளது.
முன்னதாக இந்த நிதியுதவி குறித்து தகவல்கள் வெளியாகியிருந்தபோதும், சீனாவின் உத்தியோகபூர்வ அறிவிப்பு வெளியிடப்படவில்லை.
இந்த நிலையில், இலங்கைக்கு இரண்டு வருட கால அவகாசத்தை வழங்கியதுடன்,

சர்வதேச நாணய நிதியத்திடம் இருந்து 2.9 பில்லியன் டொலர் கடனைப் பெறுவதற்கான நாட்டின் முயற்சிகளுக்கு ஆதரவளிப்பதாக, சீன வெளிவிவகார அமைச்சு கூறியதாக ரொய்ட்டர்ஸிடம் தெரிவித்துள்ளது.
அத்துடன் சிரமங்களையும் சவால்களையும் எதிர் கொள்வதால், இலங்கையின் சமூக-பொருளாதார வளர்ச்சிக்கு தங்க ளால் இயன்ற உதவிகளை சீனா செய்து வருகிறது என்றும் சீன வெளிவிவகார அமைச்சு குறிப்பிட்டுள்ளது. (நி)

தெய்வீக சுகமளிக்கும் ஊழியங்கள் விடுதலைப் பெருவிழா

- நடைபெறும் இடங்கள்**
- 31 ஆம் திகதி - ஆள்வார் குடும்பத்தின் தாயாரின் 5 ஆவது நினைவு நாள் இம்மானுவேல் அன்பின் இல்லம், இரத்தினபுரம், கிளிநொச்சி.
 - 1 ஆம் திகதி புதன் - நெடுங்கேணி, 2 ஆம் திகதி வியாழன் - பரந்தன், 3 ஆம் திகதி வெள்ளி - வெள்ளாங்குளம், 4 ஆம் திகதி சனி - சாந்தபுரம், கிளிநொச்சி, 5 ஆம் திகதி ஞாயிறு - தாமபுரம், 6, 7 ஆம் திகதி திங்கள், செவ்வாய் - தம்புவத்தை ஏழாலை மேற்கு, 8 ஆம் திகதி புதன் - வவுனியா, 9 ஆம் திகதி வியாழன் - ஸ்கந்தபுரம், 10, 11 ஆம் திகதி வெள்ளி, சனி - கிளிநொச்சி.
- விசேட விருந்தினர்கள்- போதகர் டேவிட் இரத்தினசிங்கம்**
போதகர் - ஜோசப் வனசிங்கம்



வனசிங்கம் (லண்டன்) / போதகர் டேவிட் (லண்டன்) / போதகர் ஜோசப் (இந்தியா)
அனைவரையும் அன்புடன் அழைக்கின்றோம். (14405)
தொடர்புகளுக்கு - 076 280 3828, 076 969 2681, 077 300 0970

நாடு கடத்தப்பட்ட 38 பேர் சிஜடியிடம் ஒப்படைப்பு

(கொழும்பு)
பிரான்ஸின் கீழுள்ள ரீயூனியன் தீவில் சட்டவிரோதமாக பிரவேசிக்க முயன்ற குற்றச்சாட்டில் கைது செய்யப்பட்ட 38 இலங்கை பிரஜைகள் இலங்கைக்கு நாடு கடத்தப்பட்டுள்ளனர்.
கடல்வழியாக ரீயூனியன் தீவிற்கு செல்ல முயன்ற

38 இலங்கையர்கள் கடந்த 14 ஆம் திகதி கைது செய்யப்பட்டனர். கைது செய்யப்பட்டவர்கள் நீதிமன்றத்தில் ஆஜர்படுத்தப்பட்ட பின்னர் அதிகாரிகள் இலங்கைக்கு நாடு கடத்தியுள்ளனர்.
இலங்கைக்கு நாடு கடத்தப்பட்டவர்கள் குற்றப் புலனாய்வு திணைக்களத்திடம் விசாரணைக்காக ஒப்படைக்கப்பட்டுள்ளனர். (நி)



அகில இலங்கை பாடசாலைகளுக்கிடையிலான தேசிய மட்ட தனிப்பிரிவு போட்டியில் இரண்டாம் இடத்தை பெற்றுக்கொண்ட யா/இமையாணன் அரசினர் தமிழ்க் கலைவன் பாடசாலை மாணவி செல்வி வி. விசாணுகாவிற்கான கௌரவிப்பு நிகழ்வு பாடசாலையில் அண்மையில் நடைபெற்றது.

இராசிபலன்

27.01.2023
தை 13, வெள்ளிக்கிழமை
சஷ்டி பிற்பகல் 4.04 மணிவரை

ரேவதி பின்னிர்வு 1.01 மணிவரை
சுபநேரம் 6.36-8.06 மணிவரை
இராகுகாலம் 11.06-12.36 மணிவரை

சஷ்டி விரதம்
சந்திராஷ்டமம் பூரம்,
உத்தரம்.
வளவன்

 மேஷம்	<p>வழிபாட்டால் குதாகலம் காண வேண்டிய நாள், ஆரோக்கியத்தில் அக்கறை காட்டும் சூழ்நிலை உருவாகும், எடுத்த காரியங்களை நிறைவேற்ற அதிக பிரயாசை காட்ட வேண்டிய நாள்.</p>
 ரிஷபம்	<p>மனதில் இனம்புரியாத சந்தோசம் குடிகொள்ளும், பயணங்கள் கைகூடும் வாய்ப்புண்டு, பொருளாதார நிலையில் திருப்தி காணும் நாள், காரிய அனுசூலமுண்டு.</p>
 மிதுனம்	<p>குடும்பத்தில் கலகலப்பான சூழ்நிலை உருவாகும், பேச்சைக் குறைத்துச் செயலில் தீவிரம் காட்டுவீர்கள், பிறர் உதவியுண்டு, கொள்கைப் பிடிப்பு போடு செயற்படுவீர்கள்.</p>
 கடகம்	<p>மனதில் உற்சாகமும் மகிழ்ச்சியும் அதிகரிக்கும் நாள், கோபத்தைக் குறைத்துக் கொள்வது நல்லது, ஆன்றோர்களின் சந்திப்புகள் இடம்பெறலாம்.</p>
 சிம்மம்	<p>மனதில் இனம்புரியாத சஞ்சலங்கள் தோன்றி மறையும், வேலைச் சுகம் கூடும் நாள், உறவினர்களின் மனக் கசப்பிற்கு ஆளாவீர்கள், வாகனப் பழுதுச் செலவுகள் ஏற்படலாம்.</p>
 கன்னி	<p>குடும்பத்தினிடையே அந்நியோன்னியம் அதிகரிக்கும் நாள், மகிழ்ச்சி தரும் பயணங்கள் இடம்பெறலாம், சந்தித்தவர்களால் சந்தோசம் கிடைக்கும் நாள், வருமானம் திருப்தி தரும் வகையில் அமையும்.</p>
 துலாம்	<p>வெளியூர்த் தொடர்புகள் நன்மை தரும், உடல் நலன் சீராகும், சுப செய்திகள் வந்து சேரலாம், நினைத்த காரியத்தை எளிதில் செய்து முடிப்பீர்கள், கௌரவமான நாள்.</p>
 விருச்சிகம்	<p>தூரத்து உறவினர்களின் சந்திப்பு இடம்பெறலாம், பிள்ளைகள் வழியில் பெருமைக்குரிய சம்பவங்கள் நடைபெறும் வாய்ப்புண்டு, பிறருக்கு உதவும் எண்ணம் உருவாகும்.</p>
 தனுசு	<p>எதிர்காலம் இனிமையாக அமைய திட்டங்கள் தீட்டுவீர்கள், பாசம் மிக்கவர்களின் சந்திப்பு இடம்பெறலாம், பொழுதுபோக்கு விடயங்களில் ஆர்வம் காட்டுவீர்கள்.</p>
 மகரம்	<p>தொலைபேசி வழியில் அனுசூலம் தரும் செய்திகள் வந்து சேரலாம், கேட்ட இடத்தில் உதவிகள் கிடைக்கும் வாய்ப்புண்டு, பிற இனத்தவரால் பெருமைகள் வந்து சேரலாம்.</p>
 கும்பம்	<p>ஆரோக்கியம் சம்பந்தப்பட்ட வகையில் இருந்த கவலைகள் தீரும், எதிர் பார்ப்புக்கள் நிறைவேறும் வாய்ப்புண்டு, நண்பர்களால் வளர்ச்சி கூடும் நாள்.</p>
 மீனம்	<p>திட்டமிட்ட காரியமொன்றில் திசை திருப்பங்கள் ஏற்படலாம், பக்குவமாக நடந்து பாராட்டு பெறும் நாள், தெய்வீகச் சிந்தனை மேலோங்கும் நாள்.</p>

வட்டப்புழு தாக்கம் தொடர்பில்

கிளிநொச்சி விவசாயிகள் அவதானம்

கமக்கார அமைப்புகள் எச்சரிக்கை

(அக்கராயன்)

வட்டப்புழு (நெமற்றோட்) நோய் தொடர்பில் கிளிநொச்சி மாவட்ட விவசாயிகள் விழிப்புணர்வுடன் இருக்குமாறு கிளிநொச்சி மாவட்ட இரணைமடு கமக்கார அமைப்புகளின் சம்மேளன செயலாளர் மு.சிவமோகன் தெரிவித்துள்ளார்.

அவர் மேலும் தெரிவித்ததாவது, வட்டப்புழு தாக்கம் நெல்லில் எல்லா மாவட்டங்களிலும் காணப்படுவதாக தகவல் வெளிவரும் நிலையில் இதுவரை எமது கிளி நொச்சி மாவட்டத்தில் இதன் தாக்கம் அவதானிக்கப்பட்டதாக இல்லை. எனினும் எதிர்வரும் போகங்களில் வெளி மாவட்டங்களில் இருந்து பரவும் அபாயம் உள்ளதாக உணர்

முடிகிறது. எனவே எமது மாவட்ட விவசாயிகளே வெளி மாவட்ட அறுவடை இயந்திரங்களை இங்கு வரழைத்து அறுவடை செய்வதை முழுமையாக தவிர்த்துக் கொள்ளுங்கள். அதேபோல் விதை நெல் கொள்வனவிலும் மிக அவதானமாக இருங்கள். எமது நெற்பயிர்களையும் கூடுதலாக அவதானித்து சந்தேகப்படும் பயிரை மிக அவதானமாக

வேர்கள் அறாதவாறு பிடுங்கி நீரில் கழுவி பார்த்தால் வட்டப்புழு போன்று வேர்முடிச்சுகள் தென்பட்டால் அப்பிரதேச விவசாய போதனாசிரியரின் ஆலோசனையை பெற்று நோயை உறுதிப்படுத்தி கொள்ளுங்கள். முறைப்படி நன்கு பதப்படுத்தப்படாத சேதன உரப்பயன்பாடே இந் நோய்க்கான காரணம் என சந்தேகிக்கப்படுகிறது. (4-6-350)

கலைஞர்களுக்கான ஊக்குவிப்பு வழங்கல்

(யாழ்ப்பாணம்)

யாழ்ப்பாண பிரதேச செயலகப் பகுதியில் வாழ்ந்து வரும் கலைஞர்கள், எழுத்தாளர்களின் படைப்புகள் மற்றும் இலத்திரனியல் வெளியீடுகளை ஊக்கு

விப்பதற்கான உதவியினை வழங்குவதற்கு வடக்கு மாகாண பண்பாட்டலுவலகன் திணைக்களத்தின் கலாசார செயற்றிட்டத்தின் ஊடாக ஊக்கு

விப்பு நிதி வழங்கும் நடவடிக்கையினை கலாசாரப் பேரவை மேற்கொண்டுள்ளது. இத்திட்டத்திற்கு தரமதிப்பீட்டுக்குழுவின் தீர்மானத்துக்கமைய கலைஞர்கள் தெரிவு செய்யப்படுவர். இதற்கு தகுதியானவர்கள் பிரதேச செயலக கலாசார பிரிவுடன் தொடர்பு கொள்ளுமாறு யாழ்ப்பாண பிரதேச செயலாளர் கேட்டுக் கொண்டுள்ளார். (4)

புலமைப் பரிசில் பரீட்சை பெறுபேறுகள்

தெல்லிப்பழை மகாஜனக் கல்லூரி.

ஜெ.கெவின் லீதன்-172, தி.திஷாந் -170, செ.பிரவீன் -166, தி.ஸஸ்மிதா -164, தி.டினாஷ் -163, ச.ஹஸ்னா -162, கி.அபிவர்ஷா-162, அ. வைஸ் ண வி -160, பா.சமினா -159, சு.கேதா ர்ணி-158, பி.டினாணி-157, கி.கௌசிக்-156, சு.ஜான் சன்-154, ஜெ.கயல் விழி-154, கு.திபிநயன்-154, மு.பிரவீன் -154, கு.லேகா -154, லு.சிம்மஜன்-154, ச.பபிஷா-153, ஜெ.பார்த்திபன்-153, பா.தனுபகன்-153, கி.ஸப் ரீஷா-153, சு.பிரவீன்-153, த.கரிஷ்மன்-152, கோ.யர் ஷினா-152, ஜ.தக்ஷியா-151, சி.மிருஷ்-149, க.சிறீகரன்-148, சி.குக் தர்சன்-146, உ.சாத்துவீகன்-146, ச.கினோசிகா-145, ந.ஷர்மியா-145, ந.ஷயானுகா-145, ரு.தர்சன்-144, சி.லுவேதிகா-143, த.அபிஷா லினி-143

கரவெட்டி மாணிக்க வாசகர் வித்தியாலயம்

யோ. அபிசன் -180, ஏ.அனோசன்-169, பி.சுபந்தன்-168, எஸ்.வட்சிகன்-160, ஏ.சர்வின்-159, பி.அக்சரா-157, கே.கபிநாத்-157, எஸ்.லக்ஷா-156, ஜே.அபிசனா-155, எஸ். அம்சினி-154, எஸ்.அபிநாஸ்-151, என்.புருசோத்மன்-149, ஆர்.வின்ஜயா-148, ஜே.தரணிகா-148, என்.டக்ஷயா-147, ஏ.சுபானுஜன்-147, ஜே.கிருத்திகன்-147, பி.வானுஜன்-146, கே.கனிஸ்கா-145

சென்.பற்றிக்ஸ் கல்லூரி யாழ்ப்பாணம்

ஆர்.ரொஸ்மிகன்-166, ஏ. றெமிசன்-163, என்.அபிஷே-162, சா.அ.நாஜர்-162, ஜே.ஜெபிஷன்-161, ரி.வர்ணன்-157, ஏ.சிவோசன்-155, ஜே.சுலோ ஜன்-154, ஆர்.நோசன்-151, எம்.ஜெவிஸ்ரன்-150, ஜி.டர்ன்-148, பி.டர்மிகன்-147, ஜெ.ஜெனக்ஷன்-146, கே.செர்வின்-146, எம்.பிரகீத்-145, என்.பி.நாஜன்-145, ஜே.ஜெனோட்சன்-144, எஸ்.ரஜிந்தன்-143, ஆர். நவா

ஸ்பேரிஸ்-143, எஸ். எரிக் ஓனிஃப்-143, எஸ்.ஹிகன்-கிளாங்ஸ்ரன்-143, ஏ.நிறோபன்-143

அளவெட்டி அருகோ தயக் கல்லூரி

எஸ்.கிசானன்-178, எம். டிரோசன்-176, ஆர்.எவோன் ஸ்ரனிஸ்-172, எம்.கீர்த்தியன்-171, ஜே.ஹரிஸ்-169, எம்.சுறா கன்-164, பி.யுக் தியா-164, ஆர். கோகுலன்-163, கே.நிருக்ஷன் -162, பி.ஹம்சனன்-161, சி. அனோஸ்-158, என்.கஸ்பினா-155, தி.துர்விகா-155, வி. துஷானன் -153, பி.மேனுகா-153, கே.தர்ஷயா-153, ஜே.சுவர்ணிகா-152, எஸ்.தனுசன்-151, எஸ்.லக்ஷனா-150, யு.கஸ் மிதா-150, ஆர்.சுருதிகா-150, ஆர். அபர்னா-148, எஸ்.புகழ் நேசன்-147, பி. லக்ஷகன் -146, ஏ.டினாஷியா-145, எஸ்.நதிஷன்-143.

புலமைப் பரிசில் பரீட்சை புனித ஜோன் பொஸ்கோ மாணவன் யாழ்ப்பாணம் முதலிடம்

(யாழ்ப்பாணம்)

தரம் 5 புலமைப் பரிசில் பரீட்சையில், யாழ்ப்பாணம், புனித ஜோன் பொஸ்கோ பாடசாலை மாணவன் ய.யதாசிகன் 191 புள்ளிகளைப் பெற்றதுடன், யாழ்ப்பாணம் மாவட்டத்தில் முதலிடத்தை பெற்றுள்ளார்.

இது தொடர்பில் குறித்த மாணவன் கருத்துத் தெரிவிக்கையில், தரம் 5 புலமைப் பரிசில் பரீட்சையில் 191 புள்ளிகளைப் பெற்றதுடன், மாவட்ட ரீதியாக முதலிடத்தைப் பெற்று எனது பாடசாலைக்கு பெருமை சேர்த்துள்ளதை எண்ணி பெரு மகிழ்ச்சி அடைகிறேன். மேலும், மக்களுக்கு சேவை யாற்றும் அரசு உத்தியோகத்தராக வரவேண்டும் என்பதே எனது ஆசை என அவர் தெரிவித்துள்ளார். (4)




துள்ளதை எண்ணி பெரு மகிழ்ச்சி அடைகிறேன்.

நயினாதீவில் அம்மன் சிலை ஒன்று நிலத்திலிருந்து மேற்கிளம்பியது

(அராலி)

நயினாதீவில் முருகைக் கல்லில் வடிக்கப்பட்ட அம்மன் சிலை யொன்று மேற்கிளம்பியுள்ளது. நயினாதீவு மேற்குப் பகுதியில் வாழும் மக்கள் ஆதிதொட்டு இந்த அம்மனை வழிபட்டு வருகிறார்கள். சிறிய அளவில் ஆரம்பத்தில் காணப்பட்ட ஆலயம் இன்று பெரிதாக புனரமைக்கப்பட்டுள்ளது.

இவ்வாலயம் ஆலடி அம்மன் ஆலயமென அழைக்கப்படுகிறது. சில தினங்களில் கும்பாபிஷேகமும் நடைபெறவுள்ளது. கும்பாபிஷேக சிரமதான வேலைகளின் போது முருகைக் கல்லால் வடிக்கப்பட்ட அம்மன் சிலையொன்று நிலத்திலிருந்து மேற்கிளம்பி ஆச்சரியத்தை ஏற்படுத்தியுள்ளது. (4-6-104)



இவ் அம்மன் சிலை ஐந்து தலை பாம்பின் கீழ் காட்சியளிப்பதாகவுள்ளது. அதனைக் காண உள்ளூர், வெளியூர் பக்தர்கள் மிகுந்த ஆர்வத்துடன் பார்வையிட்டு வழிபாடாற்றி வருகின்றமை குறிப்பிடத்தக்கது.

சந்தைகளில் நேற்றைய விலை

மரக்கறி வகைகள்	திருநெல்வேலி மருதனாம்பட்டம் சாவகச்சேரி கிளிநொச்சி			
	ரூபா	ரூபா	ரூபா	ரூபா
கத்தரிக்காய்	300	250	300	300
உருளைக்கிழங்கு	140	140	120	150
பச்சைபிளகாய்	400	380	350	300
தக்காளி	250	200	200	250
மரவள்ளிக்கிழங்கு	200	200	200	200
கோவா	80	80	100	150
கரட்	200	200	200	250
பூசணி	80	120	100	120
புடால்	150	160	180	120
வாழைக்காய்	200	240	140	200
சின்ன வெங்காயம்	650	500	600	500
பெரிய வெங்காயம்	180	180	150	160
பாகற்காய்	450	300	280	400
வெண்டிக்காய்	250	350	200	400
கருணைக் கிழங்கு	100	100	100	120
பயற்றங்காய்	600	600	400	400
லீக்ஸ்	450	300	300	350
பீற்றுட்	250	150	300	250
கறியினகாய்	650	800	600	700
முருங்கைக்காய்	1800	1400	1200	1500
போஞ்சி	250	200	240	300
கத்தரிதம்புள்ளி	250	200	300	250
கீரை - 1 பிடி	100	140	150	100
தேசிக்காய்	30	60	60	100
தேங்காய் (ஒன்று)	80	90	80	70-100
இராசவள்ளி	300	300	350	320
வெங்காயப்பூ	320	250	300	400
முள்ளங்கி	40	100	150	100
பொன்னாங்காணி	100	120	80	60
வல்லாரை	50	30	50	60
ஈரப்பலா	120	160	-	200

ஸ்ரீ காமாட்சி அம்பாள் (நாச்சிமார் கோவில்) மஹா கும்பாபிஷேகம் கண்டார் குவலயத்து வாழ்வார்



சிந்தை களிக்கும் ஸ்ரீ காமாட்சி சேரில்

ஒளிக்கும் பராசக்தி உள்ளே அமரில்
களிக்கும் சிந்தையில் காரணங் காட்டிக்
தெளிக்கும் மழையுடன் செல்வம் உண்டாகும்
அளிக்கும் இவளை அறிந்து கொள்வார்க்கே.

திருமூலர் திருமந்திரம் 1345

சிவாச்சார்யர் தன் வழிபாட்டுத் திறனால் ஆகாசத்தில் இருந்து காற்று வழியாக மந்திரங்களால் இறக்கி, காற்றில் இருந்து யாகசாலை குண்டத்தில் எரியும் நெருப்பில் இறக்கி, அக்கினியில் இறைவனுக்கும் உயர்ந்த உகந்த பொருட்களை ஆகுதி செய்து அக்கினியில் இருந்து கும்பத்தில் உள்ள நீரில் இறையாற்றலை குவித்து அந்த கும்ப நீரை விக்கிரகங்களுக்கு குடியேறுவதே கும்பாபிஷேகம் ஆகும்.

நமது உள்ளம் பேராணந்தத்தில் திளைக்கும், உண்மைப் பொருள் உணர்ந்தும், பிறவித்துயர், வினைத் துன்பம் இவற்றிற்கான காரணத்தையும் போக்கிக் கொள்ளும் கருணை மழை பொழியும்.

வேள்வித் தீயில் அரச மரக்குச்சி, ஆலங்குச்சி அத்தி மரத்தின் குச்சி மற்றும் ஓமத் திரவியங்கள் எரிந்து உருமாறிய நீராகியது திருநீறு. இது அணைபவர்களினை உயர் பொருள் சிவனருளைப் பெற்ற, நீதி நெறிதவறாத மேலோர் கூட்டத்தில் சேர்க்கும் என 1667 ஆம் திருமந்திரம் "திருமூலர் வாக்கு"

"அரசுடன் ஆல் அத்தி ஆகும் அக்காரம்
விரவு கனலில் லியன் உருமாறி
நிரவயன் நின்மலன் தான் பெற்ற நீதர்
உருவும் பிரமம் உயர்குலம் ஆகுமே."

இந்த வேள்வித்திரு நீற்றை அணிந்த ஆசார சீலராக, ஆலயங்களில் பன்னிரண்டு திருமுறைகளையும், அருளாளர் ஓதிய பணுவல்களையும் நிறைந்தளவில் ஏக மனதாக ஓதி இறைவனை வேண்டிக் கொள்வோம்.

இறை ஆற்றல் மூலம் அமைதி பெறுவோம்! "ஓம் நமசிவாய" நீதி தவறாத பிரம நிலை பெற வைக்கும். ஓம் நமசிவாய.

ஸ்ரீ காமாட்சி அம்பாள் ஆலய நிர்வாகத்தினரும், தொண்டர்களும் அடியார்களுடன் அன்பாகவும் பண்பாகவும் வழி நடத்தியது பாராட்ட வேண்டியது. "ஓம் நமசிவாய"

அம்பாள் கும்பாபிஷேகம் கண்டு தரிசித்து ஆன்மாக்கள் யாவரும் பேரின்பம் பெருவாழ்வு பெறுவோம். "ஓம் நமசிவாய"

(ச-5853)



திருமுறைகள் ஓதுவோம்
இறை ஆற்றல் பெறுவோம்
க.க.க.சிவபாலன் (K.K.K)
திண்ணாபுரச் சிவதொண்டர்.

ஆனந்த பாலித்த, தம்மிக்க சஞ்சீவ ஆசியோருக்குப் பிணை

(கொழும்பு)
ஐக்கிய ஒன்றிணைந்த தொழிற்சங்க கூட்டமைப்பின் உடகப் பேச்சாளர் ஆனந்த பாலித்த மற்றும் மின்சார பாவனையாளர் கள் சங்கத்தின் செயலாளர் தம்மிக்க சஞ்சீவ ஆசியோர் பிணையில் விடுதலை செய்யப்பட்டுள்ளனர்.

நீதிமன்றத்தில் நேற்று வியாழக் கிழமை முன்னினைப்படுத்தப்பட்ட போதே பிணையில் செல்ல அனுமதி வழங்கப் பட்டுள்ளது.

குறித்த இருவரும் கடந்த 23 ஆம் திகதி இரவு கொள்ளப்பட்டியில் கைது செய்யப்பட்டிருந்தமை குறிப்பிடத்தக்கது. (நி)

உதவுவதில் இலங்கைக்கு முன்னுரிமை வழங்கப்படும்

ஜப்பான் அறிவிப்பு

(கொழும்பு)
கடன் நெருக்கடியை எதிர்நோக்கும் நாடுகளுக்கு உதவுவதில் இலங்கைக்கு முன்னுரிமை வழங்கப்படும் என ஜப்பானின் சர்வதேச விவகாரங்களுக்கான பிரதிநிதி அமைச்சர் மசாடோ கனிடா தெரிவித்துள்ளார்.
ரொய்ட்டர்ஸ் செய்தி சேவைக்கு வழ

ங்கியுள்ள விசேட செவ்வியின் போதே அவர் இவ்வாறு குறிப்பிட்டுள்ளார்.

மேலும், நடுத்தர வருவாய் நாடுகளின் கடன் நெருக்கடிக்கு சர்வதேச தீர்வு இருக்க வேண்டும்.

அத்தகைய நடவடிக்கைகளுக்காக ஜப்பான் பாரிஸ் கிளப் மற்றும் சர்வதேச நாணய நிதியம் போன்ற சர்வதேச அமைப்புகளுடன் நெருக்கமான ஒருங்கிணைப்பைப் பேணுவதாகவும் அவர் குறிப்பிட்டுள்ளார். (நி)

போலி லொத்தர் சீட்டுக்கள் விற்பனை மக்களுக்கு பொலிஸார் எச்சரிக்கை

(கொழும்பு)
இலங்கையில் போலி லொத்தர் சீட்டுகள் விற்பனை செய்யப்படுவதனால் அவதானமாக இருக்குமாறு பொலிஸார் எச்சரிக்கை விடுத்துள்ளனர்.
குருநாகல் நகரில் விற்பனை செய்யப்பட்டு வந்த 232 போலி லொத்தர் சீட்டுகளை பொலிஸார் கண்டுபிடித்துள்ளனர்.
போலி லொத்தர் சீட்டுகள் விற்பனை செய்யப்படுவதாக கிடைத்த தகவலையைடுத்து குருநாகல் பொலிஸ் உத்தியோகத்

தர்கள் நேற்று முன்தினம் மாலை திடீர் சுற்றிவளைப்பை மேற்கொண்டுள்ளனர். அங்கு 232 போலி லொத்தர் சீட்டுகளை வைத்திருந்த ஒருவர் கைது செய்யப்பட்டார்.

வாழைச்சேனை பிரதேசத்தை சேர்ந்த 26 வயதுடைய ஒருவரே இவ்வாறு கைது செய்யப்பட்டுள்ளார்.

குறித்த சந்தேகநபர் குருநாகல் நீதவான் நீதிமன்றில் ஆஜர்படுத்தப்படவுள்ளார். (நி)

வட இலங்கைச் சங்கீத சபை பரீட்சைக்கான விண்ணப்பங்கள் கோருதல்-2023

வட இலங்கைச் சங்கீத சபையின் 2023 ஆம் ஆண்டுக்கான தரம் 1,2,3,4,5,6 ஆகிய தரங்களுக்கான விண்ணப்பப்படிவங்கள் 27.01.2023 ஆம் திகதி முதல் கோரப்படுகின்றன.

விண்ணப்பப்படிவம், அறிவுறுத்தல்களை வட இலங்கைச் சங்கீத சபையின் (W.W.W.ncomsjaffna.com) எனும் இணையத்தளத்தில் பதிவிறக்கம் செய்து விண்ணப்பிக்க முடியும்.

விண்ணப்பிப்பதற்கான முடிவுத் திகதி- 01.03.2023
(குறிப்பு: 2022 ஆம் ஆண்டு நடைபெற்ற பரீட்சையில் சித்தியுடைய பரீட்சார்த்திகளின் பெறுபேறுகளை எமது இணையத்தளத்தில் பார்வையிட முடியும்)

(ச-5852)

மு.இராதாகிருஷ்ணன்
தலைவர், வட இலங்கைச் சங்கீத சபை,
மருதனார் மடம்-சுள்ளாகம்.

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1985 இந்து நட்சத்திரம்: பூசும் 1 கி.பா: சூரி 10 செவ் 11 இல் உயரம்: 5' தகைமை/தொழில்: BSc (Hons) வியாபாரம் (லண்டன் PR இல்லை) எதிர்பார்ப்பு: லண்டன் PR உள்ள பெண் தொ.இ: B/13297	பிறப்பு: 1991 இந்து நட்சத்திரம்: ரோகினி 3 கி.பா: சூரி 11 செவ் 1 இல் உயரம்: 5'2" தகைமை/தொழில்: A/L எதிர்பார்ப்பு: வெளிநாடு மட்டும் தொ.இ: G/11874
பிறப்பு: 1986 இந்து நட்சத்திரம்: பூரம் 2 கி.பா: சூரி 9 செவ் 12 இல் உயரம்: 5'3" தகைமை/தொழில்: வியாபாரம் எதிர்பார்ப்பு: சாதாரண படித்த பெண் தொ.இ: B/13298	பிறப்பு: 1973 இந்து நட்சத்திரம்: கேட்டை 1 கி.பா: 2 சூரி 10 செவ் 4 இல் உயரம்: 164 cm தகைமை/தொழில்: ஆசிரியர் (தனியார்) எதிர்பார்ப்பு: அரச, தனியார் உத்தியோகம் தொ.இ: G/11882
பிறப்பு: 1984 இந்து நட்சத்திரம்: அச்சுவினி 2 கி.பா: சூரி 10 செவ் 6 இல் உயரம்: 5'8" தகைமை/தொழில்: AAT Level 2 (மின்சார உபகரண சொந்தக்கடை) எதிர்பார்ப்பு: படித்த பெண் தொ.இ: B/13299	பிறப்பு: 1992 இந்து நட்சத்திரம்: பூரம் 2 கி.பா: 39 சூரி 4 செவ் 2 இல் உயரம்: 5' தகைமை/தொழில்: A/L எதிர்பார்ப்பு: அரச தொழில் அல்லது வெளிநாடு தொ.இ: G/11886
பிறப்பு: 1991 இந்து நட்சத்திரம்: உத்திரட்டாதி 3 கி.பா: சூரி 2 செவ் 1 இல் உயரம்: 6' தகைமை/தொழில்: HND தொழில்நுட்ப உதவியாளர் எதிர்பார்ப்பு: உத்தியோகம் விரும்பத்தக்கது தொ.இ: B/13300	பிறப்பு: 1992 இந்து நட்சத்திரம்: உத்தரம் 1 கி.பா: 14 சூரி 10 செவ் 6 இல் உயரம்: 5'1" தகைமை/ தொழில்: MLT எதிர்பார்ப்பு: அரச உத்தியோகம் தொ.இ: G/11891

கல்யாணமாலை

இல. 144, பிறவுன் வீதி, யாழ்ப்பாணம்
தொடர்பு:- 021 720 1005, 021 221 5434
E-mail:- kalyanamalai.jaffna@gmail.com

அலுவலக நேரம்:- காலை 9 மணி தொடக்கம் மாலை 5 மணிவரை
விடுமுறை தினம்:- ஞாயிற்றுக்கிழமை
பதிவுக் கட்டணம் 1500 ரூபாயுடன் தொலைத்தொடர்பு சேவைக் கட்டணமாக ரூபா 500 அறவிடப்படும்.

கல்கியின்

பாகம் - 1

பொன்னியின் செல்வன்

காலியத் தொடர்

87



தொடங்கினார்கள். ஆழ்வார்க்கடியானுக்கு அவர்களுடைய பேச்சைக் கேட்டறியாமல் மண்டபத்தின் பேரில் உட்கார்ந்து இருப்பது வீண் என்று தோன்றியது. மண்டபத்திலிருந்து இறங்கி கூட்டம் நடக்கும் இடத்திற்கு அருகில் நின்று ஒட்டுக் கேட்டே தீர் வேண்டும்.

அதனால் விளையும் அபாயத்தையும் சமாளித்துக் கொள்ள வேண்டும். இவ்விதம் எண்ணி ஆழ்வார்க்கடியான் மண்டபத்திலிருந்து இறங்க முயன்றபோது மரக்கிளைகளில் அவன் உடம்பு உராய்ந்ததால் சலசலப்புச் சத்தம் உண்டாயிற்று.

பேசிக் கொண்டிருந்த மனிதர்களில் இருவர் சட்டென்று குதித்து எழுந்து "யார் அங்கே" என்று கர்ஜித்தார்கள்.

ஆழ்வார்க்கடியானுடைய இதய துடிப்பு சிறிது நேரம் நின்று போயிற்று. அவர்களிடம் அகப்பட்டுக் கொள்ளாமல் தப்பி ஓடுவதைத் தவிர வேறு வழியில்லை. ஓடினாலும் காட்டில் சலசலப்புச் சத்தம் கேட்கத்தானே செய்யும்! அவர்கள் வந்து தன்னைப் பிடித்து விடலாம் அல்லவா? அச்சமயத்தில், கோட்டான் ஒன்று சப்பட்டையை விரித்து உயர்த்தி அடித்துக் கொண்டதுடன் "ஊம்

ஊம்" என்று உறுமியது.

இருபதாம் அத்தியாயம்
"முதற் பகைவன்!"

தக்க சமயத்தில் ஆந்தை செய்த உதவியை ஆழ்வார்க்கடியான் மனத்திற்குள் பெரிதும் பாராட்டினான். ஏனெனில், காட்டின் மத்தியில் கூடியிருந்த சதிகாரர்கள், சிறகடித்துக் கொண்டு உறுமிய ஆந்தையைப் பார்த்து அதனால் ஏற்பட்ட சத்தந்தான் என்று எண்ணிக் கொண்டார்கள்.

"அடே! இந்தக் கோட்டான் நம்மைப் பயப்படுத்தி விட்டது! வெட்டுடா அதை!" என்றான் ஒருவன்.

"வேண்டாம்! உங்கள் கத்திகளை வேறு முக்கியமான காரியங்களுக்குப் பத்திரப்படுத்தி வையுங்கள். நம் பகைவர்களைப் பூண்டோடு ஒழிப்பதற்குக் கூராக்கி வையுங்கள்! ஆந்தையும் கோட்டானும் நம் பகைவர்களால்; அவை நம் சினேகிதர்கள்! மனிதர்கள் சாதாரணமாய் உறங்கும் சமயங்களில் நாம் கண் விழித்திருக்கிறோம். நம்மோடு ஆந்தைகளும் கூகைகளும் கண் விழித்திருக்கின்றன!" என்றான் ரவிதாஸன் என்பவன்.

அவனுடைய பேச்சைக் கேட்டுக்

(தொடரும்...)

கொண்டே மெள்ள மெள்ள அடிமேல் அடியெடுத்து வைத்து நடந்து திருமலையைப்பன் ஒரு பெரிய மருதமரத்தின் சமீபத்தை அடைந்தான்.

நூறு வயதான அந்த மரத்தின் பெரிய வேர்கள் நாலாபுறத்திலும் ஓடியிருந்தன. ஓர் ஆணிவேருக்கும் இன்னொரு ஆணிவேருக்கும் மத்தியில் தரையிலும் இடைவெளியிருந்தது; மரத்தின் அடிப்பக்கத்திலும் நல்ல குழிவு இருந்தது. அத்தகைய குழிவு ஒன்றில் மரத்தோடு மரமாகச் சாய்ந்து கொண்டு ஆழ்வார்க்கடியான் நின்றான்.

"தஞ்சாவூர் இராஜ்யத்தின் பொக்கிஷம் இருக்கும் வரையில் நமக்கு வேண்டிய பொருளுக்கும் குறைவு இல்லை. எடுத்த காரியத்தை முடிக்க வேண்டிய நெஞ்சுத் துணிவு வேண்டும். காரியம் முடிகிற வரையில் வெளியில் தெரியாதபடி இரகசியத்தைப் பேணும் சக்தி வேண்டும்! நமக்குள் இரண்டு பிரிவாகப் பிரிந்து கொள்ள வேண்டும். ஒரு பிரிவினர் உடனே இலங்கைக்குப் போக வேண்டும் இன்னொரு பிரிவினர் தொண்டை மண்டலம் சென்று காரிய சித்திக்குத் தக்க சமயத்தை எதிர்பார்த்திருக்க வேண்டும்.

சிறுவர் அரங்கம்

பரமார்த்த குரு கதைகள்

நொண்டிக் குதிரை

(நேற்றைய தொடர்ச்சி)
அது அழுத்தமாக, கனமாக இருப்பதாக தோன்றியது. காரணம் அது ஏரியின் அடியில் வளர்ந்திருந்த கோரைப் புற்களில் மாட்டிக் கொண்டு விட்டது தான். ஆனால் மட்டி அது குதிரை தான் வாயில் மாட்டிக் கொண்டதென எண்ணிவிட்டான்.

"இனி குதிரை நமக்குக் கிடைத்த மாதிரி தான்! தூண்டிலில் சிக்கிய பிறகு துள்ளிக் கொண்டு ஓடிவிடவிட்டு விடுவோமா!" என்று பெருமை ததும்பப் பேசினான் மட்டி.

திடீரென்று மேலே எழும்ப அவர்கள் அப்படியே மல்லாந்து விழுந்து விட்டார்கள். விழுந்த அதிர்ச்சியினால் அவர்களுக்கு மயக்கமே வரும் போலிருந்தது.

அந்தச் சமயத்தில் ஏரிக் கரையின் மீது ஒருவன் அந்தப் பக்கமாக வந்து கொண்டிருந்தான். விழுந்த கிடந்த அவர்களைப் பார்த்து "ஏன் எல்லாரும் மொத்தமாக விழுந்து கிடக்கிறீர்கள்?" என்று மெத்தவும் பரிவோடு விசாரித்தான்.

அவர்கள் நடந்ததையெல்லாம் விடாமல் சொல்வதற்கு ஒருவரை யொருவர் முந்தினார்கள்.

"அப்பனே! எங்கள் குருநாதரைப் பார். எவ்வளவு தள்ளாதவராக இருக்கிறார். அவரால்



முடியுமா? ஆகவேதான் எப்படியாவது அவருக்கு ஒரு குதிரையைத் தேடிக் கொடுக்க வேண்டும் என்று பாடாய்படுகின்றோம். குதிரை சரியாக குதிரை மாட்டேன் என்கிறது. விலை கொடுத்து ஒரு நல்ல குதிரை வாங்குவோ எங்களிடம் போதிய பணம் இல்லை. வாடகை மாடு ஒன்றைப் பார்த்தோம். மாட்டுக் காரன் வஞ்சகம் பிடித்தவனாக நெஞ்சிலே ஈவுஇரக்கம் கொஞ்சமும் இல்லாதவனாக எங்களைப் கொடுமைப்படுத்தி விட்டான். இப்போது தண்ணீரிலே தெரிந்த குதிரையைச் செலவில்லாமல் பிடித்துக் குருவுக்குத் தர

லாம் என்று பார்த்தால் எங்கள் கதி இப்படியாகி விட்டது!"

அவர்கள் சொன்னதைக் கேட்டு அவர்களுக்காகப் பரிதாபப்பட்டான் வழிப்போக்கன். குருவின் மேல் அவர்களுக்குள்ள பக்தியை அவன் மெச்சினான். கள்ளங்கபடு தெரியாத நல்ல சிஷ்யர்களுக்கு உதவி செய்ய எண்ணினான்.

"சுவாமிகளே! உங்கள் நிலையைப் பார்த்தால் பரிதாபமாக இருக்கிறது. உங்களுக்கு உதவி செய்ய நினைக்கிறேன். என்னிடம் ஒரு குதிரை உள்ளது.

(தொடரும்...)

வரவு செலவு பாராதவன் உணரில்
இரவும் பகலும் ஏகாதசியே

- மறுமொழி



வலம்புரி

TP: 021 222 3378

website : www.valampuri.lk

**பொருளாதாரப் பலம் இல்லையாயின்
அரசாங்கமே முதலில் பலயீனமடையும்**

பொருளாதார நெருக்கடி காரணமாக நாடு தன்னிலை இழந்துவிட்டது.

இந்நிலைமை அரசாங்கம் சொல்வதைக் கேட்க முடியாத எதிர்வினையைத் தோற்று வித்துள்ளது.

இந்தச் சூழ்நிலையை முதலில் ஆரம்பித்து வைத்தவர்கள் பொலிஸார் என்பது உணர் தற்குரியது.

ஆம், ராஜபக்ஷ தரப்புக்கு எதிராக மக்கள் புரட்சி வெடித்தபோது பொலிஸார் மக்களின் பக்கமாக நின்றனர்.

அவ்வாறு நின்றதில் நியாயத்துவம் இருக்கிறது என்பது ஏற்புடையதாயினும் மக்கள் புரட்சி முடிவற்றபோது, பொலிஸார் தமது கடமையை உதாசீனம் செய்யத் தலைப்பட்டனர்.

உண்மை. தற்போது பொலிஸாரில் கணிசமானவர்கள் இந்த நாட்டின் அட்டகாசக் குழுக்களுடன் மிக நெருக்கமான தொடர்புகளைக் கொண்டுள்ளனர்.

இதனால் நாட்டில் சட்டம் ஒழுங்கு சீர்குலைந்துள்ளது.

தவிர, பொலிஸார் மீது பொதுமக்கள் நம்பிக்கை இழந்துள்ளனர்.

பொலிஸாரிடம் முறைப்பாடு செய்தால், அது தமக்கு ஆபத்தாகிவிடும் என்று அப்பாவி மக்கள் பயம் கொள்ளும் அளவுக்கு நிலைமை வந்துள்ளது.

எனினும் இது தொடர்பில் அரசாங்கம் எந்த நடவடிக்கைகளையும் எடுக்க முடியாத கையறுநிலையில் இருப்பதையும் உணர முடிகிறது.

ஆம், போதைவஸ்தைக் கட்டுப்படுத்துங்கள், கோஷ்டி மோதல்களை முற்றாக ஒழிக்க நடவடிக்கை எடுங்கள் என்று அரசாங்கம் கட்டளைபிறப்பிக்குமாயின், அதனைப் பொலிஸ் தரப்பு இம்மியும் கடைப்பிடிக்காதென்பது தெரிந்த விடயம்.

இந்நிலைமை இப்படியே நகருமாயின், இலங்கைத் தீவு மக்கள் வாழ்வதற்குரிய நாடல்ல என்று நிலைமை ஏற்பட்டு, மக்கள் புலம்பெயருகின்ற சூழ்நிலை உருவாகும்.

சமூக அநீதி, குழ்ச்சண்டைகள் உள்ளிட்ட பல்வேறு அடாவடித்தனங்கள் கட்டவிழ்த்து கிடக்கும்போது, சம்பந்தப்பட்ட தரப்புகளுடன் பொலிஸார் தொடர்பைக் கொண்டுள்ளனர் எனில், நாட்டில் எங்கும் கொலை, கொள்ளை, ஆட்கடத்தல், அடிதடி, அட்டகாசம் என அனைத்துச் சமூக விரோதச் செயல்களும் மலியும்.

இஃது ஓர் அரசாங்கம் பலயீனப்படுகின்ற போது ஏற்படக்கூடிய நிகழ்வு.

அந்த நிகழ்வு இலங்கையில் ஆரம்பித்து விட்டது எனலாம்.

அடுத்ததாக கூட்டுத்தாபனங்கள் மற்றும் சபைகள் தம் பாட்டில் இயங்கத் தலைப்படும்.

இதற்கு இலங்கை மின்சார சபை நல்ல தோர் உதாரணம்.

ஆம், உயர்தரப் பரீட்சை நடைபெறும் காலத்திலேனும் மின்வெட்டை அமுல்படுத்த வேண்டாமென பொதுப்பயன்பாட்டு ஆணைக்குழு இலங்கை மின்சார சபையிடம் கோருகிறது.

எனினும் இலங்கை மின்சார சபையோ பரீட்சையைப் பார்த்தால் சபை நடவடிக்கையே வேண்டிவரும் எனக் கூறுகிறது எனில்,

இப்பேறப்பட்ட நாட்டில் மக்கள் வாழமுடியுமா என்ன?

ஆக பஞ்சம் ஏற்பட்டுவிட்டால், முதலில் அரசாங்கம்தான் பலயீனப்படும். அவமானப்படும். மரியாதை கெடும். அதுதான் இங்கு நடக்கிறது.

இரவு வேளைகளில் தொடர்ந்து மின்சாரம் தடைப்படும்

மின்சார சபை தெரிவிப்பு

(கொழும்பு) இரவு வேளைகளில் தொடர்ந்து மின்சாரம் தடைப்படும் என இலங்கை மின்சார சபை நேற்று இரவு அறிவித்துள்ளது.

நாளாந்த மின் வெட்டை இடை நிறுத்துவதற்கு இதுவரை இணக்கம் தெரிவிக்கப்படவில்லை என இலங்கை மின்சார சபை தெரிவித்துள்ளது.

உயர்தரப் பரீட்சை முடியும் வரை மின்வெட்டை இடை நிறுத்துவதற்காக எரிபொருள் கொள்வனவு செய்வதற்கு 410 கோடி ரூபாய் தேவைப்படுவதாக அதன் தலைவர் நலிந்த இளங்கோன் தெரிவித்துள்ளார்.

அத்துடன், பரீட்சை இடம் பெற்ற மதியம் எந்தவொரு பிரதேசத்திலும் மின்சாரத்தை துண்டிக்கவில்லை எனவும், ஏதேனும் ஒரு பிரதேசத்தில் மின்வெட்டு ஏற்பட்டால் அது வேறு ஏதே

னும் தவறு காரணமாக இருக்கலாம் எனவும் அவர் குறிப்பிட்டுள்ளார். எவ்வாறாயினும், இரவு

வேளைகளில் தொடர்ந்து மின்சாரம் தடைப்படும் எனவும் அவர் தெரிவித்துள்ளார். (ம-7)

அத்தியாவசிய செலவுகளை மேற்கொள்ள முதல்வருக்கு அதிகாரம்

வட மாகாண ஆளுநர் ஜீவன் தியாகராஜா

(யாழ்ப்பாணம்)

யாழ்ப்பாணம் மாநகர சபையில் ஏற்படுகின்ற அத்தியாவசிய செலவுகளை மேற்கொள்வதற்கு மாநகர முதல்வருக்கு அதிகாரம் வழங்கப்பட்டுள்ளதாக வடக்குமாகாண ஆளுநர் ஜீவன் தியாகராஜா அறிவித்துள்ளார்.

மாநகர சபையின் 2023 ஆம் ஆண்டுக்கான வரவு - செலவுத்திட்டம் கூடந்தவரும்டிசெப்டர் 31ம் திகதி வரை ஏற்றுக் கொள்ளப்படாத காரணத்தினால், இம்மாதம் 20 ஆம் திகதி முதல் 14 நாட்

களுக்கு மாநகர சபையில் ஏற்படுகின்ற அத்தியாவசிய செலவுகளை மேற்கொள்வதற்கு மாநகர முதல்வருக்கு அதிகாரம் வழங்கப்பட்டுள்ளதாக வடக்குமாகாண ஆளுநர் ஜீவன் தியாகராஜா அறிவித்துள்ளார்.

இது தொடர்பான அறிவித்தலை அதிவேசை வந்த மானியின் ஊடாக ஆளுநர் பிறப்பித்துள்ளார்.

1989 ஆம் ஆண்டின் 12 ஆம் இலக்க மாகாண சபைகள் (இடைநேர்விளைவான) சட்டத்தின் 2(1)(அ) ஆம் பிரிவுடன் சேர்த்து வாசிக்கப்பட வேண்டிய (252 ஆம் அத்தியாயமான) மாநகர சபைகள் கட்டளைச் சட்டத்தின் 326 ஆம் பிரிவின் கீழ் குறிப்பிடப்பட்டுள்ள ஏற்பாடுகளின்படி ஆளுநருக்கு அளிக்கப்பட்டுள்ள அதிகாரத்தின் மூலம் இந்த அங்கீகாரம் வழங்கப்பட

டுள்ளதாக அறிவிக்கப்பட்டுள்ளது.

ஆளுநரின் அறிவித்தலின் படி, இம்மாதம் 20 ஆம் திகதி முதல் 14 நாட்களுக்கு அல்லது 2023 ஆம் ஆண்டுக்கான வரவு - செலவுத் திட்டம் அங்கீகரிக்கப்படும் வரை சம்பளங்களும் படிக்களம், பயணப்படிகள், வழங்கு பொருள்களும் தேவைப்பொருள்களும், ஏற்றியிறக்கல் தொலைத்தொடர்பு மற்றும் பயன்பாட்டு சேவைகள், பழுதுபார்த்தலும் பராமரித்தலும், வட்டிக் கொடுப்பனவு, சபை ஓய்வூதியக் கொடுப்பனவு மற்றும் இலங்கை வங்கி லீசிங் கொடுப்பனவு ஆகிய செலவுகளை 2023 ஆம் ஆண்டு உத்தேச மதிப்பீட்டுக்கு அமைவாக செலவுகளை மேற்கொள்வதற்கு யாழ்ப்பாணம் மாநகர முதல்வருக்கு அங்கீகாரம் வழங்கப்பட்டுள்ளது. (ம-7,33)

இலங்கையில் திரையிடுவதற்கு

“வெந்து தனிந்தது காடு” திரைப்படத்திற்கு அனுமதி மறுப்பு

(யாழ்ப்பாணம்)

ஈழ சினிமா இயக்குநர் மதிசுதாவின் இயக்கத்தில் இலங்கையில் இடம்பெற்ற இறுதிப் போரின் போது மக்களின் வாழ்வியலை சித்தரிக்கும் வகையில் உருவாகிய 'வெந்து தனிந்தது காடு' திரைப்படம் நாளை மறுதினம் 29 ஆம் திகதி முதல் இலங்கையின் பல பாகங்களிலுமுள்ள திரையரங்குகளில் வெளியிடுவதற்கு ஏற்பாடுகள் மேற்கொள்ளப்பட்டிருந்தன.

அதேவேளை குறித்த திரைப்படத்திற்கான நுழைவுச்சீட்டுக்களும் விற்பனையாகி வரும் நிலையில் குறித்த திரைப்

படத்தை திரையிட வேண்டாம் என இலங்கை திரைப்பட கூட்டுத்தாபனம் குறித்த திரையரங்குகளுக்கு அறிவித்துள்ளதாக இயக்குநர் தெரிவித்துள்ளார்.

தடைதொடர்பான அடுத்த கட்ட நடவடிக்கைகளில் படக்குழுவினர் மும்முரமாக ஈடுபட்டு வருவதாக இயக்குநர் தெரிவித்துள்ளார்.

இதேவேளை குறித்த திரைப்படமானது திரையரங்குகளில் திரையிட தடை விதிக்கப்பட்டதற்கு எதிராக பலரும் தமது கருத்துக்களை சமூக வலைத்தளங்களில் பதிவிட்டு வருகின்றமை குறிப்பிடத்தக்கது. (ம-7,33)

விமான நிலைய காணி சுவீகரிப்பு

நட்ட ஈடு வழங்குவதற்கான பதிவுகள் நேற்று முன்னெடுப்பு

யாழ்ப்பாணம் விமான நிலைய விஸ்தரிப்புக்கு சுவீகரிக்கப்பட்ட காணி உரிமையாளர்களுக்கான நடவடிக்கைகளை வழங்குவதற்கான பதிவு செய்யும் செயற்பாடு நேற்று தெல்லிப்பழை பிரதேச செயலகத்தின் காணிப் பிரிவில் இடம் பெற்றது.

காணி உறுதிப் பத்திரம், தோம்பு, வாங்கிக்

புத்தகம், தத்துவ உரித்தாளர் சத்தியக்கடதாசி முடித்த படிவம், தேசிய அடையாள அட்டை என்பவற்றுடன் வருகை தந்து குறித்த காணி உரிமையாளர்கள் பதிவு செய்ய முடியும்.

காணி கிராம உத்தியோகத்தர் பிரிவுகளான ஜே/246, ஜே/256, ஜே/240 இதனுள் அடங்க

கின்றன. மேலும் குறித்த காணி உரிமையாளர்களுக்கான கடிதமும் ஏற்கனவே அனுப்பப்பட்டுள்ளன.

பிரதேச செயலகத்துக்கு வந்து இடத்தின் வரைபடத்தில் காணியை இனங்காண முடியும் என அதில் இலக்கம் இடப்பட்டுள்ளது என அறிவிக்கப்பட்டுள்ளது. (4-6,4)

விஞ்ஞான சங்கத்தின் வினாவிடைப் போட்டி

(யாழ்ப்பாணம்)

யாழ்ப்பாண விஞ்ஞான சங்கத்தின் மருத்துவ விஞ்ஞான பிரிவு C இனாப்பாடசாலைகளுக்கு இடையில் வினாவிடைப் போட்டி நடத்தப்பட்டு வருகிறது.

இதில் முதலாம் சுற்றான எழுத்து மூலமான வினாவிடைப் போட்டி

கடந்த 11ஆம் திகதி ஜனவரி மாதம் 2023 அன்று இரு நிலையங்களில் (யாழ்ப்பாணம், மன்னார்) நடத்தப்பட்டது.

இதில் பங்குபற்றிய 14 பாடசாலைகளில் அதிக மதிப்பெண்களைப் பெற்ற முதல் 6 பாடசாலைகளும் இறுதிச் சுற்றாகிய வாய்மொழி மூலமான வினாவிடைப் போட்டிக்கு தெரிவாகியுள்ளன.

இவ்வாய்மொழி மூலமான வினாவிடைப் போட்டியானது நாளை 28 ஆம் திகதி ஜனவரி மாதம் 2023 காலை 10.00 மணிக்கு யாழ்ப்பாணப் பல்கலைக்கழக மருத்துவப் பிடி மாநாட்டு மண்டபத்தில் நடைபெறும்.

இப் போட்டியில் வெற்றி பெறுவோருக்கான பரிசில்கள் 24ஆம் திகதி பெப்ரவரி மாதம் 2023 அன்று யாழ்ப்பாண விஞ்ஞான சங்கத்தின் வருடாந்த நிகழ்வின் போது வழங்கப்படும். (ம-7)



யாழ்ப்பாணப் பல்கலைக்கழகம் இலங்கை துணைவேந்தர் பதவி

யாழ்ப்பாணப் பல்கலைக்கழகத்தின் பேரவை 1978 ஆம் ஆண்டைய 16 ஆம் இலக்க பல்கலைக்கழகங்கள் சட்டத்தின் 34 ஆம் பிரிவு மற்றும் அதன் பின் வந்த திருத்தங்களின் பேரில் செயற்படுமாறு யாழ்ப்பாணப் பல்கலைக்கழகத்தின் துணைவேந்தர் பதவிக்கு விண்ணப்பங்கள்/ பெயர்மொழிவுகளுக்காக அழைப்பு விடுகின்றது. பதவிக்கு நியமனம் செய்யப்படும் விண்ணப்பதாரி/பெயர் மொழியப்பட்டவர் இலங்கைப் பிரஜையாகவும் 63 வயதிற்குட்பட்டவராகவும் இருக்க வேண்டும். பதவிக்கு நியமனம் செய்யப்படும் விண்ணப்பதாரி/பெயர் மொழியப்பட்டவர் நியமனம் பெற்ற தினத்திலிருந்து மூன்று வருடங்களுக்கு அல்லது அவர் தனது 65 வயதைப் பூர்த்தி செய்யும் நாள் இவ்விரண்டில் எது முன்வருகின்றதோ அது வரை பதவி வகிப்பார்.

கற்பித்தல், கற்றல், ஆராய்ச்சி, புலமைத்துவம் என்பவற்றுக்கான உன்னத நிலையங்களுள் தலையாயதாக விளங்குவதே யாழ்ப்பாணப் பல்கலைக்கழகத்தின் உயர்நோக்காகும். உயர்கல்வியின் தரநிலையை உயர்த்துவதும் பொதுவாக நாட்டினதும் குறிப்பாக வடமாகாணத்தினதும் அபிவிருத்திக்கு பொருத்தவரக் கூடிய ஆராய்ச்சியை ஊக்குவிப்பதும் அதன் முன்னுரிமைகளாம். இப்பல்கலைக்கழகம் யாழ்ப்பாணத்தில் எட்டு பீடங்களையும் கிளிநொச்சியில் மூன்று பீடங்களையும் (எல்லாமாக 11 பீடங்களை) கொண்டமைந்து ஏறத்தாழ பதினோராயிரத்து அறுநூறு பட்டதாரி மாணவர்களையும் அறுநூறு உயர் பட்டதாரி மாணவர்களையும் கொண்ட தொகையினருக்கு தொழில்சார் மற்றும் சான்றங்கீகாரமளிக்கப்பட்ட பட்டப்படிப்பு நெறிக்களை வழங்கி வருகிறது. துணைவேந்தர் இந்நடவடிக்கைகளுக்கு வலுவூட்டித் துணை புரிபுமாறு எதிர்பார்க்கப்படுகிறார்.

துணைவேந்தர் தனது அறிவுசார் வாண்மை மற்றும் மேலாண்மை என்பவற்றின் பிரகாசிப்பினூடாக பல்கலைக்கழகத்தின் உயர்நோக்கு மற்றும் அதன் இலக்குகளை முன்னெடுத்து செல்வதற்கு ஏற்ற வகையில் ஒரு உயர் நோக்கு உடையவராக இருத்தல் வேண்டும். மேலும், துணைவேந்தர் உயர்கல்விக்கான தேசியக் கொள்கைகள் தொடர்பில் தேசத்தின் தேவைகளை இனங் காண்பதற்கு அழைப்பு விடுக்கப்படுபவராகவும் உள்ளார். அவர் ஆராய்ச்சி மற்றும் மேம்பாடு உள்ளடங்கலாக அவரது தலைமைத்துவம் மற்றும் கல்விசார் நடவடிக்கைகளினூடாக பல்கலைக்கழகத்தை முன்னேற்றுவதற்காகக் காலத்தால் பரிட்சிக்கப்பட்ட விழுமியங்களைப் பல்படுத்த வல்லவராகவும் இருத்தல் வேண்டும். எனவே விண்ணப்பதாரி/ பெயர் மொழியப்பட்டவர் கல்வியில் மீயுயர் நிலையும், நாணயமும் வலிமையான ஆராய்ச்சிப் பின்புலத்தோடு கூடிய தலைசிறந்த சாதனைகளுக்கு உரித்துடையவராகவும், பலதிறப்பட்ட ஆர்வக் குழுக்களுடன் அறிவார்ந்த நிலையில் தொடர்புபுதுவதற்காக நிரூபிக்கப்பட்ட தலைமைத்துவ பண்புகளையும் ஆட்தொடர்பாடல் திறன்களையும் கொண்டவராகவும், கொள்கை விடயங்களில் ஒரு தெளிவான புரிதல் உடையவராகவும், மாணவர் மற்றும் ஊழியர் ஆகியோரின் பல்திறப்பட்ட ஈடுபாட்டைத் தூண்டக்கூடிய வல்லமையுடன் கூடிய உன்னதமான தொடர்பாடற்றிறன்களையும் தீர்மானங்களைத் திறம்பட நடைமுறைப்படுத்துவதில் பற்றுறுதியும் கொண்டவராகவும் விளங்குமாறு எதிர்பார்க்கப்படுகிறார்.

துணைவேந்தர் முழுநேர உத்தியோகத்தார் என்பதோடு அவரே பிரதம நிறைவேற்று அதிகாரியும், பிரதம கல்விசார் அதிகாரியும் ஆவார். துணைவேந்தரே பிரதம கணக்கீட்டு அதிகாரியும் ஆவார். பல்கலைக்கழகப் பேரவை மற்றும் மூதவை என்பவற்றின் பதவி வழி உறுப்பினரும் தலைவரும் அவரே ஆவார். பல்கலைக்கழகத்தின் ஒழுக்கத்தை பேணும் பொறுப்பு அவருக்குரியது.

பல்கலைக்கழகத்தின் சட்டமும் அதன் எந்தவொரு பொருத்தமான கருவியும் விதித்துரைத்தவைகள் முறையாகப் பேணப்படுவதனை உறுதி செய்தல் துணைவேந்தரின் கடமை என்பதனால் அந்த நோக்கத்திற்காக அவர் அவசியம் என்று கருத்ததக்க எல்லா அதிகாரங்களையும் பயன்படுத்துதல் வேண்டும்.

துணைவேந்தர் கல்விக்கான தலைமைத்துவத்தை வழங்கல், ஆற்றொழுக்கான வகையில் அமையுமாறு மேலாண்மைக்கான கொள்கைகளை உருவாக்குதல், அறிமுகப்படுத்தல், நடைமுறைப்படுத்தல் என்பவற்றோடு பேரவைத் தீர்மானங்களை நடைமுறைப்படுத்தல், பல்கலைக்கழகத்தின் பொது நிர்வாகம் என்பவற்றுக்குப் பொறுப்பானவர் என்பதனால் கல்வியில் உன்னதம், நல்லாட்சி ஆகிய கோட்பாடுகளை உயர்த்திப் பிடிப்பவராக இருத்தல் வேண்டும். வெளிப்படைத்தன்மை, பொறுப்புக்கூறும் தகைமை, ஜனநாயக மேலாண்மை மற்றும் சார்பற்றையற்ற திறமிகு தலைமைத்துவம் என்பவற்றையும் நிலைநிறுத்தும் பொறுப்பும் துணைவேந்தருக்குரியது.

யாழ்ப்பாணப் பல்கலைக்கழகத்தின் துணைவேந்தராகும் விருப்புடையவர் கடினமானதும், நெருக்கடியானதும், சடுதியான நிலை மாறுதல்களை உடையதுமான கீழ்நிலைகளை தன் திறனாற்றல் மற்றும் சாதாரணத்தின் மூலம் திறம்படக் கையாளக் கூடியவராக இருத்தல் வேண்டும். கைக் கொண்ட காரியத்தின் தன்மையைப் பொறுத்து நெடுமணி நேரம் பணியாற்றக் கூடியவராகவும் இருத்தல் வேண்டும்.

துணைவேந்தர் பல்கலைக்கழக முறைமையில் கல்விசார் சம்பள அளவுத்திட்டத்தில் அதியுயர் நிலையில் வைக்கப்படுவதற்கு உரித்துடையவர் என்பதோடு அதன்மேல் அச்சம்பளத்தின் 15% இனை உபசரிப்புப் படியாகப் பெறுவதற்கும் உரித்துடையவராவார்.

விண்ணப்பங்கள்/ பெயர் மொழிவுகளுடன் கீழ்வரும் ஆவணங்களை இணைக்க வேண்டும்.

1. பிறந்த திகதியையும் உள்ளடக்கிய ஒரு முழுமையான சுயதகைமை விபரப் பட்டியல்.
2. விண்ணப்பதாரி/ பெயர் மொழியப்பட்டவர் பல்கலைக்கழக அபிவிருத்திக்கான உயர் நோக்குக்கான கூற்றுடன் அவர் நியமிக்கப்படும் பட்சத்தில் தான் அடைய முன்மொழிவன பற்றியதொரு சுருக்கமான விளக்கம்.
3. தற்போது இப் பதவியை வகிப்பவர் அல்லது முன்னர் இப்பதவியை வகித்தவர் விண்ணப்பதாரி/ பெயர் மொழியப்பட்டவராயின் அவர் தான் தன்னுடைய முன்னைய பதவிக்காலத்தில் சாதித்தவை பற்றியும் எதிர் காலத்திற்கான திட்டங்கள் பற்றியும் கோடிட்டுக் காட்டும் வகையில் அறிக்கையொன்றைக் கையளிக்க வேண்டும்.
4. பெயர் மொழிவுகளாயின் பெயர் மொழியப்பட்டவரின் இணக்கக் கடிதம்.
5. விண்ணப்பதாரி/ பெயர் மொழியப்பட்டவர் அரசு பொதுத்துறை, கூட்டுத்தாபனங்கள், நியதிச்சபைகள், யாழ்ப்பாணப் பல்கலைக் கழகம் தவிர்த்த ஏனைய உயர்கல்வி நிறுவனங்கள் என்பவற்றில் யாதாவதொன்றில் சேவை புரிவராயின் அவர் இப்பதவிக்கு நியமிக்கப்படுவாராயின் அவர் விடுவிக்கப்படமுடியுமா என்பதனை அறியத்தரும் பொருட்டு தொழில் கொள்வோரிடமிருந்து ஒரு கடிதம்.

விண்ணப்பங்கள், பெயர் மொழிவுகள் "பேரவைச் செயலாளர், பதிவாளர் அலுவலகம், யாழ்ப்பாணப் பல்கலைக்கழகம், திருநெல்வேலி, யாழ்ப்பாணம்" என முகவரியிட்டு மூடிய கடித உறையில் 01.03.2023 அன்று பி.பி 3.00 மணிக்கு முன்னதாகக் கிடைக்கக் கூடியதாகப் பதிவுத்தபால் மூலமாக அனுப்பி வைக்கப்படவோ நேரடியாகக் கையளிக்கப்படவோ கூடும். கடித உறையின் இடதுபக்க மேல் மூலையில் 'துணைவேந்தர் பதவி' எனக் குறித்திருக்க வேண்டும்.

விண்ணப்பங்கள்/ பெயர்மொழிவுகளுக்கான முடிவு திகதியிலிருந்து இரு மாதங்களுக்குள் மதிப்பீட்டுக் குழுவின் கூட்டம் ஒழுங்கு செய்யப்பட்டு பல்கலைக்கழக மாணியங்கள் ஆணைக்குழுவின் எண் 02/2020 சுற்றறிக்கையில் எடுத்துக்கூறப்பட்ட கட்டமைப்பு அம்சங்களுக்கேற்ப நடாத்தப்பெறும். இந்நோக்கத்திற்காக நியமிக்கப்பட்ட இம்மதிப்பீட்டுக் குழுவின் கூட்டத்திற்கு வேட்பாளர் அழைக்கப்படுவார். விபரங்கள் பல்கலைக்கழக மாணியங்கள் ஆணைக்குழுவின் வலைத்தளத்தின் <https://www.ugc.ac.lk/en/policy/commission-circulars/176-circulars-published-in-2020-012020-and-above/2198-commission-circular-no-022020-appointment-to-the-post-of-vice-chancellor.html> இணைப்பிலிருந்து பெற்றுக்கொள்ளலாம். தவிரக்கமுடியாத கீழ்நிலையொன்றில் வேட்பாளர் ஒருவர் மதிப்பீட்டுக் குழுவின் முன் சமூகமளிக்க முடியாது போகும் வேளையில் அவர் காணொளி மாநாடு (video conference) ஊடாக சமூகமளிக்க அனுமதிக்கப்படலாம்.

பல்கலைக்கழக பேரவையின் விசேட கூட்டமொன்று, மூன்று பெயர்களை பல்கலைக்கழக மாணியங்கள் ஆணைக்குழுவிற்கு விதந்துரைப்பதற்காக, மதிப்பீட்டுக் குழுவின் கூட்டத் திகதியன்றே கூட்டப்படும்.

மதிப்பீட்டுக் குழுவினால் தெரிவு நிரைப்படுத்தி சுருக்கிய பேரவையினால் ஒப்புதல் அளிக்கப்பெற்ற பட்டியலில் உள்ள வேட்பாளர்கள் அப்பேரவைக் கூட்டத்திற்கு ஒரு சுருக்கமான 10 நிமிடங்களுக்குக் குறையாததும் 15 நிமிடங்களுக்கு மேற்படாததுமான விளக்கக் காட்சியை நிகழ்த்துவதற்கு அழைக்கப்படுவர். ஆயினும் எந்தவொரு வேட்பாளரும் அவ்வேட்பாளர் பேரவை உறுப்பினராய் இருந்தாலும் கூட வேறொரு வேட்பாளரின் விளக்கக்காட்சியின் போதோ மதிப்பீட்டின் போதோ பங்குபற்றுவதற்கு அனுமதிக்கப்படமாட்டார். தவிரக்கமுடியாத கீழ்நிலையொன்றில் வேட்பாளர் ஒருவர் பேரவையின் விசேட கூட்டத்தின் முன் சமூகம் அளிக்க முடியாது போகும் வேளையில் அவர் காணொளி மாநாடு (video conference) ஊடாக சமூகமளிக்க அனுமதிக்கப்படலாம்.

விசேட பேரவைக் கூட்டத்தின் அறிக்கையொன்று பல்கலைக்கழக மாணியங்கள் ஆணைக்குழுவின் சுற்றறிக்கை 02/2020 இன் படி மூன்று பெயர்களை விதந்துரைக்கும்படி தயார்செய்யப்பட்டு அனைத்து ஆவணங்களுடனும் இணைத்து பல்கலைக்கழக மாணியங்கள் ஆணைக்குழுவிற்கு மேலதிக நடவடிக்கைகளுக்காக முன்வைக்கப்படும்.

முடிவு நாளுக்குப் பின்னர் கிடைக்கப் பெறும் விண்ணப்பங்கள் கருத்திற்கொள்ளப்படா.

**விசுவநாதன் காண்டேபன்,
பதிவாளரும் பேரவையின் செயலாளரும்,
பதிவாளர் அலுவலகம்,
யாழ்ப்பாணப் பல்கலைக்கழகம்,
திருநெல்வேலி.**

(சி-5854)

27.01.2023

நெல் உலர விடும் தளம் வேண்டும்

ஒதியமலை விவசாயிகள் கோரிக்கை
(அக்கராயன்)

முல்லைத்தீவு ஒதியமலை கிராமத்தில் நெல் உலரவிடும் தளம் இல்லாததன் காரணமாக தற்போது கால போக் நெற் செய்கையில் ஈடுபட்டுள்ள விவசாயிகள் தமது நெல் லினை உலரவைப்பதில் சிரமங்களை எதிர் கொண்டுள்ளனர்.

இக்கிராமத்தில் 900 ஏக்கர் வரையான நிலப்பரப்பில் நெற் செய்கை மேற்கொள்ளப்படுகின்றது. 90 வரையான குடும்பங்கள் விவசாயத்தினை மட்டும் நம்பி உள்ளனர்.

அடிப்படை வசதிகள் குறைந்த இக்கிராமத்தில் விவசாயமே உயிர் மூச்சாக உள்ள நிலையில் நெல் உலரவிடும் தளம் அமைக்கப்பட வேண்டும் என்பது இக்கிராம விவசாயிகளின் கோரிக்கையாக காணப்படுகின்றது.

நெல்லினை உலர விடுவதில் காணப்படுகின்ற நெருக்கடி காரணமாக விவசாயிகள் அறுவடை செய்தவுடன் பேரம்பேச முடியாமல் நெல்லினை விற்றுகின்ற நிலைமை காணப்படுகின்றது. இக்கிராமத்திற்கு நெல் உலர விடும் தளம் அவசியம் என விவசாயிகள் தெரிவிக்கின்றனர். (4-6-350)

சான்றுப்பொருட்களை பெற்றுக் கொள்ளவும்

(யாழ்ப்பாணம்)

வழக்கு இல-AR/252/22, வாகன இல. NP VZ-2870 ஊக் கொண்ட மோட்டார் சைக்கிளின் உரிமையாளர் யாராவது இருந்தால் தகுந்த அடையாளத்தை உறுதிப்படுத்திப் பெற்றுக் கொள்ளுமாறும் அவ்வாறு உரிமை கோரப்படாதவிடத்து 2 மாதங்களின் பின் எதுவிதமான முன் அறிவித்தல்கள் வழங்கப்படாது சான்றுப் பொருள் பகிரங்க ஏலவிற்பனை மூலம் விற்பனை செய்யப்படும் என முல்லைத்தீவு நீதவான் நீதிமன்ற பதிவாளர் அறிவித்துள்ளார். (4)

கல்மடுக்குளம் புளரமைப்பு; நீர் திறந்து விடப்பட்டது

(அக்கராயன்)

கிளிநொச்சி கல்மடுக் குளத்தின் நீர் திறந்து விடப்பட்டுள்ளது. குளத்தின் புளரமைப்புப் பணிகள் நடைபெறவுள்ளதன் காரணத்தினால் இக் குளத்தில் உள்ள நீர் திறந்து விடப்பட்டுள்ளது.

உலக வங்கியின் 500 மில்லியன் ரூபாய் வரையான நிதியில் இக் குளத்தின் அணைக்கட்டு வேலைகள் நடைபெறவுள்ளன.

2009 ஆம் ஆண்டு போர் நடைபெற்ற காலத்தில் இக் குளத்தின் அணைக்கட்டு உடைக்கப்பட்டது. உடைக்கப்பட்ட அணைக்கட்டு மட்டும் புளரமைக்கப்பட்டது. குளத்தின் முழுமையான அணைக் கட்டுவேலைகள், நடைபெறாத நிலையில் தற்போது வேலைகள் நடைபெறுவதற்காக குளத்தின் நீர் திறந்து விடப்பட்டுள்ளது.

குளத்தின் புளரமைப்பு வேலைகள் நடைபெறவுள்ள தால் வரும் சிறுபோக நெற் செய்கை இடம்பெறாது. இக் குளத்தின் அணைக்கட்டு புளரமைக்கப்பட்டால் கூடுதலான நீரினை சேகரித்து வைக்க முடியும் எனவும் தெரிவிக்கப்படுகின்றது. (4-6-350)

கட்டுத்துவக்கு...

மிருசுவில் வடக்கு வயல்கரை பகுதி ஊடாக மோட்டார் சைக்கிளில் சென்ற நபர் மீது தவறுதலாக கட்டுத்துவக்கு வெடித்து சன்னம் பாய்ந்ததில் குறித்த நபர் உயிரிழந்திருப்பதாக முதற்கட்ட விசாரணைகளில் தெரிய வருகிறது.

இதில் மிருசுவில் வடக்கு பகுதியைச் சேர்ந்த 34 வயதான மோகன தாஸ் என்பவரே உயிரிழந்துள்ளார்.

உயிரிழந்தவரது சடலம் சாவகச்சேரி ஆதார வைத்தியசாலையில் ஒப்படைக்கப்பட்டுள்ளது.

குறித்த சம்பவம் தொடர்பான மேலதிக விசாரணைகளை கொடிகாமம் பொலிஸார் முன்னெடுத்து வருகின்றனர். (ம-7,30,60)

ஹேரோயினுடன்...

மாவட்ட விசேட குற்றத்தடுப்பு பிரிவினரின் விசேட சுற்றிவளைப்பு நடவடிக்கையின்போது குறித்த இளைஞன் இவ்வாறு கைது செய்யப்பட்டுள்ளார்.

கைது செய்யப்பட்ட சந்தேகநபர் வல்வெட்டித்துறை பொலிஸ் நிலையத்தில் ஒப்படைக்கப்பட்டார்.

அவரை பருத்தித்துறை நீதிமன்றத்

தில் முற்படுத்துவதற்கான நடவடிக்கைகளை பொலிஸார் மேற்கொண்டு வருகின்றனர். (ம-7,104)

12 வருடங்களின்...

பகுதியில் மரக்காலை ஒன்றில் வைத்து கைது செய்யப்பட்ட அவர் கடந்த 12 வருடங்களாக அரசியல் கைதியாக தடுத்து வைக்கப்பட்டிருந்தார்.

இந்த நிலையில் நேற்றைய தினம் குறித்த வழக்கு மன்னார் மேல் நீதிமன்றத்துக்கு எடுத்து கொள்ளப்பட்ட நிலையில் மன்னார் மேல் நீதிமன்ற நீதிபதி, தில்லைராஜ் குற்றமற்றவர் என்ற அடிப்படையில் விடுதலை செய்ய உத்தரவிட்டார்.

விடுதலையின் பின்னர் ஊடகங்களுக்கு கருத்து தெரிவித்த தில்லைராஜ் 12 வருடங்களின் பின் தான் குற்றமற்றவன் என நிரூபிக்கப்பட்டு விடுவிக்கப்பட்டுள்ளேன்.

நான் எந்த குற்றச்சாட்டுக்களும் இன்றி 12 வருடம் சிறையில் இருந்து விடுதலையாகி இருக்கின்றேன். என்னைப் போன்று இன்னும் 25 வருடங்களுக்கு மேலாக அரசியல் கைதிகளாக சிறைகளில் எங்களுடன் ஒன்றாக இருந்த பலர் இன்னும் சிறைப்பட்டு இருக்கின்றார்கள். அவர்களுடைய விரைவில் விடுதலை செய்து தர வேண்டும் என கண்ணீருடன் கேட்டுக் கொண்டார். (ம-7,285)

கோப்பாயில்...

யில் மோட்டார் சைக்கிள் திருத்தகம் நடத்தும் 30 வயதுடைய அஜித் என்பவர் வெட்டிப்படுகொலை செய்யப்பட்டார்.

சம்பவம் தொடர்பில் விசாரணைகளை முன்னெடுத்த கோப்பாய் பொலிஸார், குடும்ப முரண்பாடு கொலைக்கு காரணம் எனக் கண்டறிந்தனர்.

இந்த நிலையில் குடும்பத் தலைவரை திட்டமிட்டு கொலை செய்த குற்றச்சாட்டில் அவரது மனைவி, மனைவியின் தந்தை உள்ளிட்ட 11 பேர் கைது செய்யப்பட்டுள்ளனர் என்று பொலிஸார் தெரிவித்தனர். (ம-7,30)

யாழ்.நகரில்...

மேற்படி நபர் கடந்த இருபதாம் திகதி மாலை 5.45 மணியளவில் துவிச்சக்கரவண்டியின் பின் இருக்கையில் இருந்து யாழ்ப்பாணம் வைத்தியசாலை வீதி ஊடாக நேரே பயணிப்பதற்காக வேம்படி சந்தியில் சமிக்ஞை ஒளிக்காக காத்திருந்துள்ளார்.

அச்சமயம் அவருக்கு அருகாமையில் அதே திசையில் இராணுவ பஸ் வண்டி ஒன்றும் நிறுத்தப்பட்டு இருந்தது. சமிக்ஞை ஒளிர்ந்த தொடங்கிய போது துவிச்சக்கரவண்டி நேரே செலுத்தப்பட்டபோது இராணுவ வாகனம் சந்தியால் பருத்தித்துறை வீதிப்பக்கம் திருப்ப முற்பட்டது.

இத்தருணம் துவிச் சக்கர வண்டி பின்னிருக்கையில் இருந்த அவர் சக்கரத்துக்குள் அகப்பட்டதாக தெரிவிக்கப்பட்டது.

இதில் மயக்கம் அடைந்த நிலையில் யாழ். வைத்தியசாலையில் சிகிச்சைக்காக அனுமதிக்கப்பட்ட அவர். நேற்று வியாழக்கிழமை சிகிச்சை பலனின்றி உயிரிழந்தார்.

இம் மரணம் தொடர்பில், யாழ். போதனா வைத்தியசாலை திடீர் மரண விசாரணை அதிகாரி நமசிவாயம் பிறேமகுமார் மரண விசாரணையை மேற்கொண்டார். (ம-7,60)

தான்தோன்றித்...

(PUCSL) மற்றும் இலங்கை மின்சார சபை (CEB) உறுதியளித்தபோதிலும் நேற்று மின்வெட்டு அமுல்படுத்தப்பட்டுள்ளது.

இலங்கை மனித உரிமைகள் ஆணைக்குழுவில் இடம்பெற்ற கலந்துரையாடலின்போது, பரீட்சைக் காலத்தில் மின்வெட்டுகளை விதிக்க மாட்டோம் என இலங்கை பொதுப் பயன்பாடுகள் ஆணைக்குழு, இலங்கை மின்சார சபை மற்றும் ஏனைய தொடர்புடைய அதிகாரிகள் ஒப்புக்கொண்டனர்.

எவ்வாறாயினும், உறுதியளிக்கப்பட்டபோதிலும் நேற்றைய மின்வெட்டு அமுல்படுத்தப்பட்டுள்ளதாக பொதுமக்கள் பலர் சுட்டிக்காட்டியுள்ளனர். (ம-7)

சர்வகட்சிக்...

களில் நடைபெற இருக்கும் சர்வகட்சி கூட்டத்தில் கலந்து கொள்வோம் என வன்னி பாராளுமன்ற உறுப்பினர் செல்வம் அடைக்கலநாதன் தெரிவித்துள்ளார். (ம-7,285)

13 வது தீருத்...

நேற்று இடம்பெற்ற சர்வகட்சி மாநாட்டின்போதே ஜனாதிபதி இந்த கருத்தை வெளியிட்டார்.

அவர் தொடர்ந்து கருத்துரைக்கையில்,

நான் நிறைவேற்று அதி காரம் கொண்ட ஜனாதிபதி. அந்த வகையில் இருக்கும் சட்டத்தை நான் நடைமுறைப்படுத்துவேன்.

எமது அரசியலமைப்பில் கடந்த 37 ஆண்டுகளாக 13ஆவது அரசியல் திருத்தம் உள்ளடக்கப்பட்டுள்ளது. நான் அதனை நடைமுறைப்படுத்த வேண்டும்.

நான் அதனை நடைமுறைப்படுத்தாமல் இருக்க வேண்டுமாயின் பாராளுமன்றத்தில் யாராவது 22 ஆவது மறுசீரமைப்பைக் கொண்டு வந்து 13ஆவது திருத்தத்தை இல்லாமல் செய்ய வேண்டும். இங்கு என் மீது குற்றம் சுமத்துவதில் எந்தப் பயனும் இல்லை. எனவே இரண்டில் ஒன்று நடைபெற வேண்டும். 13ஆவது அரசியல் திருத்தத்தை நீக்குங்கள். அல்லது 13ஆவது அரசியலமைப்பை நடைமுறைப்படுத்துங்கள்.

எமக்கு இடைநடுவில் நின்று கொண்டு செயற்பட முடியாது.

ஒன்று அதனை ஒழிக்க வேண்டும் இல்லையேல் அதனை நடைமுறைப்படுத்த வேண்டும்.

தனிப்பட்ட பிரேரணையொன்றைக் கொண்டு வந்து யாருக்கு வேண்டுமானாலும் அதனை நீக்க முடியும். அதற்கு பெரும்பான்மையானோர் தமது விருப்பத்தை தெரிவிக்காவிட்டால் ஒன்றும் செய்ய முடியாது. அப்படியாயின், 13ஆவது நடைமுறைப்படுத்த நேரிடும்.

ஆனால் இதனால் நாடு பிளவுபடாது. விசேடமாக 13ஆவது அரசியலமைப்பு திருத்தம் தொடர்பில் ஐந்து நீதிபதிகள் அடங்கிய குழுவின் தீர்மானத்துக்கமைய நோக்கினால் நாம் ஒற்றையாட்சியில் இருக்கிறோம். அதிகாரத்தைப் பகிர்ந்து கொள்வதற்கு நான் உடன்படுகின்றேன்.

நாம் தற்போது உருவாக்கிக் கொண்டுள்ள மாகாண சபைகளுக்கு லண்டன் நகர சபைக்குள்ள அதிகாரங்கள் கூட கிடையாது.

லண்டன் நகர சபைக்கு இதனை விடவும் அதிகாரங்கள் உள்ளன. எனவே இதனை பெடரல் இராச்சியம் எனக் கூறமுடியுமென நான் நினைக்கவில்லை.

அதனை நடைமுறைப்படுத்த வில்லையாயின் நாம் அதனை நீக்க வேண்டும். அரசியலமைப்பில் வைத்துக் கொண்டு அதனை நடைமுறைப்படுத்தாமல் இருப்பது சரியானதல்ல என்றார். (ம-7)

ஐரோப்பிய சம்பந்த
 சீட்டிழப்பு திகதி: 26/01/2023
 சீட்டிழப்பு இலக்கம்: 1467
 வெற்றி இலக்கங்கள்: 9 4 8 6 4 1
 தேசிய லொத்தர் சபை

தன நிதான
 திகதி: 2023.01.26
 சீட்டிழப்பு இலக்கம்: 1042
 வெற்றி இலக்கங்கள்: 09 21 30 80
 தேசிய லொத்தர் சபை

கொவிசெத்
 திகதி: 2023.01.26
 சீட்டிழப்பு இலக்கம்: 3254
 வெற்றி இலக்கங்கள்: A 06 53 56 65
 தேசிய லொத்தர் சபை

மெகா பவர்
 திகதி: 26/01/2023
 சீட்டிழப்பு இலக்கம்: 1360
 வெற்றி இலக்கங்கள்: B 07 04 25 53 73
 தேசிய லொத்தர் சபை

ஹாண்டா
 உத்தியோகபூர்வ முடிவுகள்
 சீட்டிழப்பு திகதி: 2023.01.26
 சீட்டிழப்பு இலக்கம்: 321
 வெற்றி இலக்கங்கள்: 06 21 43 55
 தேசிய லொத்தர் சபை

மஹாஜன சம்பந்த
 திகதி: 2023/01/26
 சீட்டிழப்பு இலக்கம்: 5012
 வெற்றி இலக்கங்கள்: X 9 6 3 7 0 6
 தேசிய லொத்தர் சபை

SUPER BALL
 சீட்டிழப்பு வாரம்: 1987
 சீட்டிழப்பு திகதி: 2023.01.26
 வெல்லப்பட்ட பொத்தல் மிகக் தொகை: ரூ. 4,747,880/-
 வெற்றி இலக்கங்கள்: I 29 46 60 70
 தேசிய லொத்தர் சபை

சனிதா
 சீட்டிழப்பு திகதி: 2023.01.26
 சீட்டிழப்பு இலக்கம்: 4148
 வெல்லப்பட்ட பொத்தல் மிகக் தொகை: ரூ. 5,318,320/-
 வெற்றி இலக்கங்கள்: 04 10 33 54
 தேசிய லொத்தர் சபை

ராஃப்
 சீட்டிழப்பு வாரம்: 2023-01-26
 சீட்டிழப்பு இலக்கம்: 2,000,000/-
 வெற்றி இலக்கங்கள்: 31 39 41 45
 வெல்லப்பட்ட பொத்தல் மிகக் தொகை: ரூ. 10,423,680/-
 தேசிய லொத்தர் சபை

நாசர்
 சீட்டிழப்பு வாரம்: 1163
 சீட்டிழப்பு திகதி: 2023.01.26
 வெல்லப்பட்ட பொத்தல் மிகக் தொகை: ரூ. 301,114,652.20
 வெற்றி இலக்கங்கள்: W 33 25 60 66 70
 தேசிய லொத்தர் சபை

கலர் பிளாஸ்டிக்
 வெற்றி வாரம்: 565
 திகதி: 2023-01-26
 வெல்லப்பட்ட பொத்தல் மிகக் தொகை: ரூ. 16,423,668/-
 வெற்றி இலக்கங்கள்: S 05 29 63
 தேசிய லொத்தர் சபை

அதி கோடிபதி
 வெற்றி வாரம்: 1813
 திகதி: 2023.01.26
 வெல்லப்பட்ட பொத்தல் மிகக் தொகை: ரூ. 5,338,160/-
 வெற்றி இலக்கங்கள்: 01 24 27 62
 தேசிய லொத்தர் சபை

சர்வகட்சி மாநாட்டை புறக்கணித்த மனோ கணேசன்

(கொழும்பு) ஜனாதிபதி ரணில் விக்கிரமசிங்கவின் சர்வகட்சி மாநாட்டில் தமிழ் முற்போக்கு கூட்டணி கலந்து கொள்ளவில்லை என தமிழ் முற்போக்கு கூட்டணியின் தலைவர் மனோ கணேசன் தெரிவித்துள்ளார். இதுகுறித்து அவர் வெளியிட உள்ள ஊடக அறிக்கையில், தேசிய இனப்பிரச்சினை தீர்வு தொடர்பான உங்கள் அறிவிக்கப்பட்ட செயற்பாட்டில், இந்திய

வம்சாவளி மலையக தமிழர்களை பிரதிநிதித்துவம் செய்யும் கட்சிகளுடனும், எமது மக்களின் அரசியல் அபிப்பிராயங்கள் தொடர்பில் பேசுங்கள் என நாம் திரும்ப, திரும்ப ஜனாதிபதி விக்கிரமசிங்கவிடம் கோரினோம். எமது பிரச்சினைகள் பற்றி பேச உங்கள் தலைமையில் விசேட அதிகாரம் கொண்ட குழுவை நியமிப்பார்களா எனவும் கோரியுள்ளோம்.

ஆனால் பகிரங்க மேடையில் இருந்து கூறப்பட்ட சில கருத்துகளை தவிர, இது தொடர்பில் இதுவரை ஜனாதிபதி ரணில் விக்கிரமசிங்க அதிகாரபூர்வமாக எதுவும் செய்யவில்லை. ஈழத்தமிழ் மக்களுக்கான அரசியல் தீர்வு, பொறுப்பு கூறல் தொடர்பு களில் வடகிழக்கு கட்சிகளுடன் நடத்தப்படும் பேச்சுகளை நாம் முழு மனதுடன் வரவேற்கிறோம் எனத் தெரிவித்தார். (ம-7)

பதவி விலகுவதாக வெளியான செய்தியில் உண்மை இல்லை

தேர்தல்கள் ஆணைக்குழு வின் தலைவர்

(கொழும்பு) தாம் பதவி விலகுவதாக வெளியாகும் தகவல்களில் எவ்வித உண்மையும் இல்லை என தேசிய தேர்தல்கள் ஆணைக்குழுவின் தலைவர், சட்டத்தரணி நிமல் பஞ்சி ஹேவா தெரிவித்துள்ளார். பரவும் வதந்திகளுக்கு பதிலளிப்பதற்காக காலத்தை விரயம் செய்வதில் பலனில்லை எனவும் அவர் கூறினார்.

இருந்து விலகியதாக வெளியாகும் தகவல்கள் தொடர்பில் வினவிய போதே அவர் இதனை தெரிவித்தார். இந்த விடயம் தொடர்பில் இதுவரை தமக்கு உத்தியோகபூர்வமாக அறிவிக்கப்படவில்லை எனவும் சட்டத்தரணி நிமல்

பஞ்சி ஹேவா கூறினார். எவ்வாறாயினும், ஒரு உறுப்பினர் விலகுவதால் ஆணைக்குழுவின் கூட்டங்களை நடத்துவதற்குத் தேவையான கோரத்தை பேணுவதற்கு தடையாக இருக்காது எனவும் அவர் சுட்டிக்காட்டினார். (ம-7)

Win Repair

உங்கள் குளிர் சாதனப்பெட்டி பழுதடைந்து விட்டதா? கவலையை விடுங்கள் உங்கள் இடத்திற்கே வந்து சிறந்த முறையில் திருத்திக் கொடுக்கிறோம்.

தொடர்பு: 077 964 8942

பெயிண்டர் தேவை

யாழ்ப்பாணத்தில் அமைந்துள்ள எமது கட்டட ஒப்பந்த நிறுவனத்திற்கு அனுபவமுள்ள திறமையான பெயிண்டர் (Painter) தேவை.

அடிப்படைசம்பளம் - 1900/=

தொடர்பு :- 076 760 0403

IELTS - New Batch ஆரம்பம்

Sp.Offer 10% Discount உடன் Basic & Advance Grammar Classes, First Class (Free of Charge)

இல.53, சிவகுருநாதர் வீதி, Brown Rd, Jaffna.

077 798 9830 By:- B.MURALI

பிரத்தியேக மற்றும் குழு வகுப்புகள் நேரடி & ZOOM

AL 2023, AL 2024

கணக்கீடு MR. BALAKAJEN

சாத்திரவர்களை கேளுங்கள்... சாதனைக்கான வழியை...

KBK ACCOUNTING COLLEGE

கௌரவிப்பு மற்றும் உதவி தொகை வழங்கல்

தென்மராட்சி நிறுவனங்களின் சர்வதேச ஒன்றியம் நடாத்தும் கல்விக்கு கை கொடுப்போம் நிகழ்வானது நாளை சனிக்கிழமை காலை 9.00 மணியளவில் கை தடியில் அமைந்துள்ள அறவழி போரட்ட குழு மண்டபத்தில் இடம்பெறவுள்ளது. ஒன்றியத்தின் அதிபர் செ.பேரின்பநாதன் தலைமையில் நடைபெறும் இந்த நிகழ்வில் பிரதம விருந்தினராக தென்மராட்சி கல்வி வலைய பிரதீக் கல்விப் பணிப்பாளர் செல்வி இராஜ

துரை அபிராமி கலந்து கொள்ளவுள்ளதடன் சிறப்பு விருந்தினராக தென்மராட்சி நிறுவனங்களின் சர்வதேச ஒன்றியத்தின் நிறுவனரும் இணைப்பாளரும் ஆன இரா.சத்தியசீலன் கலந்து சிறப்பிக்கவுள்ளார். இந் நிகழ்வில் மதிப்பு சேர் சேவையாளர் கெர விப்பு, பல்கலை மாணவர் கௌரவிப்பு, உயர்தர மாணவர்களுக்கான உதவித் தொகை வழங்கல் உள்ளிட்ட நிகழ்வுகள் வெகுவிரைவில் இடம்பெறவுள்ளது. (ம-7)

அந்தியேட்டி அழைப்பு



தோற்றம்	மறைவு
25	28
-	-
02	12
-	-
1950	2022

அமர் நடராசா சிவரட்னம்

[ஓய்வு நிலை உதவிப் பொதுமுகாமையாளர், இலங்கை வங்கி - வடமாகாணம், பொதுமுகாமையாளர் V2 Travls & Tours PVT LTD]

ஆதி கோவிலடி வல்வெட்டித்துறையைப் பிறப்பிடமாகவும், முருகையன் கோவிலடி வல்வெட்டித்துறையை வசிப்பிடமாகவும் கொண்ட நடராசா சிவரட்னம் அவர்களின் அந்தியேட்டிக் கிரியைகள் இன்று 27.01.2023 வெள்ளிக்கிழமை மதியம் 12 மணியளவில் அன்னாரின் இல்லத்தில் நடைபெறும். அந்நிகழ்வில் பங்குகொண்டு அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து இடம்பெறும் மதிய போசன நிகழ்விலும் பங்குகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

(இதனை தனிப்பட்ட அழைப்பாக மனுவடுத்து ஏற்றுக்கொள்ளவும்)

மேலும் அன்னாரின் மரணச்செய்தியறிந்து நேரிலும், தொலைபேசி ஊடாகவும் ஆறுதல் தெரிவித்த அனைவருக்கும், பதாகைகள், மலர்வளையங்கள், கண்ணீர் அஞ்சலி பிரசாரங்கள் மூலம் அனுதாபம் தெரிவித்தவர்களுக்கும் எமது மனமுவந்த நன்றிகளை தெரிவிக்கின்றோம்.

முருகையன் கோவிலடி, வல்வெட்டித்துறை. -குடும்பத்தினர் 077 236 7407



4 ஆம் ஆண்டு நினைவுநாள்

விற்ப்பு 12 01 1985

கிறப்பு 27 01 2019

கலதீபன் பிருந்தா

(காதிய உத்தியோகக்கரி பருக்கித்துறை ஆகார வலகீயசாலை)

தை பன்னிரண்டில் உதித்தவளை
பார் போற்ற வாழ்ந்தவளை
பிறந்த மாதத்திலேயே காலன் உன்னை
அழைத்தானே அது விதியோ

நிலாச் சோறு உண்ணும் வயதில்
நிலவோடு கலந்துமோ
நட்சத்திரங்களைப் பார்த்து கையசைக்க வேண்டியந்
நட்சத்திரமாய் ஆனாயோ

அம்மா இங்கு இருக்க
அக்காமாரும் இங்கு இருக்க
உன் மகளும் இங்கு இருக்க
தங்கையே எங்கே நீமட்டும் சென்றாய்

அழுகையை காணாத அழகே
எங்களை அழ வைத்து சென்றது ஏன்?
குட்டி தேவதேயே
எங்கு சென்றாய் நீ...?

ஓம் சாந்தி! சாந்தி!! சாந்தி!!!

பெற்றும் உள் நினைவுகூடல்...
அம்மா, மகள் குயின்சிகா,
அக்காமார், பெறாமக்கள்.